

جنوری اتریش کا ایک عظیم الشان وعظ

حُقُوقُ الرِّجَالِ

(شوہر کے حقوق)

عارف اہل حق حضرت مولانا شاہ محمد اختر صاحب دہلوی

پیشینہ اولیٰ دہلی ۱۹۷۰ء
پیشینہ دوم ۱۹۷۰ء
پیشینہ سوم ۱۹۷۰ء

کنج خانہ مظہری



سلسلہ مواعظ حسنہ نمبر - ۶۳

حُقُوقُ الرِّجَالِ

(شوہر کے حقوق)

مَدَارِ الْإِسْلَامِ دَرَجَاتُ الْعِلْمِ وَالْعَمَلِ
مَدَارِ الْإِسْلَامِ دَرَجَاتُ الْعِلْمِ وَالْعَمَلِ

مکمل اشاعتی مرکز
پوسٹ کوڈ ۷۵۳۰۰
فون: ۳۹۹۲۱۷۶

مکتبہ خانہ مظہری



انتساب

احقر کی جملہ تعظیمات و تالیفات مرشدنا مولانا

محی الدین حضرت اقدس شاہ ابرار الحق صاحب رحمۃ اللہ علیہ

اور حضرت اقدس مولانا شاہ عبدالغنی صاحب پھولپوری رحمۃ اللہ علیہ

اور حضرت اقدس مولانا شاہ محمد احمد صاحب رحمۃ اللہ علیہ

کی محبتوں کے فیوض و برکات کا مجموعہ ہیں۔

احقر محمد اختر رضا اللہ تعالیٰ سے

فہرست

صفحہ	عنوان	صفحہ	عنوان
۲۷	۳۔ شوہر کی ناقدری اور ناشکری نہ کریں	۵	چینی کا ڈھنگ بنائے گا حق کس کو ہے؟
۲۸	۴۔ شوہر کا دل نرم کرنے کا طریقہ	۷	دل کی خلی اور غفلت کا علاج
۲۹	۵۔ ساس سے بڑا کے رکھنا عقلمندی ہے	۱۱	زندگی کو کب اور کس پر قہہ کریں؟
۳۱	۶۔ بھتیجی زیادہ سے ساتویں حد کا مطالعہ		معراج کے واقعات کی تفصیل
۳۱	۷۔ فضول خرچی نہ کریں	۱۳	ایک مثال سے
۳۱	۸۔ شوہر سے زیادہ فرمائش نہ کریں	۱۵	موت کی حیات پر تقدیر کی وجہ
۳۳	۹۔ مال کا صحیح مصرف	۱۷	اللہ کی یاد میں دل لگاتے کا طریقہ
	۹۔ بغیر بھانج لڑکی کا بھتیجہ سے		نظر بازوں کے لئے
۳۶	۱۰۔ غلط عادات حرام ہے	۱۸	حضور صلی اللہ علیہ وسلم کی بدعا
	۱۰۔ بلا ضرورت نامحرموں	۱۹	آنکھوں کا زنا
۳۹	۱۱۔ غفلت نہ کریں	۲۱	بے حیائی کا جدید نام
۴۱	۱۲۔ مرد و عورت کے متعلق ضروری ہدایات	۲۱	پردہ کی اہمیت
۴۲	۱۱۔ ناشن پالش اور اپ اسٹک کا حکم		اللہ تعالیٰ کی طرف سے بندوں
۴۳	۱۲۔ عورتوں کا بال کوٹنا موجب لعنت ہے	۲۲	کی تین آرائشیں
۴۳	۱۳۔ عورتیں پنڈلیاں اور منہ چھپائیں	۲۳	(۱) منہ کی آرائش
۴۳	۱۴۔ شوہر کے بھائی سے پردہ کا حکم	۲۳	(۲) پرہیزگاری و تقویٰ کی آرائش
۴۵	۱۵۔ بیوی کی بہن سے پردہ کا حکم	۲۳	(۳) طاعت الہی کی آرائش
۴۵	۱۵۔ بالوں کے پردہ کا حکم		اسماء غریزہ اور خیر ساجدہؓ کی ذیل
۴۶	۱۶۔ ہر ایک لباس کی نرمی	۲۵	ہونے کا راز
۴۶	۱۷۔ گھر سے برقعہ پہنانا کر رکھو	۲۶	عورتوں کے لئے کچھ نصیحتیں
۴۷	۱۸۔ شوہر کی پردہ کن سے ہے؟	۲۶	۱۔ شوہر کو رضی رکھنا
	۱۸۔ ملازمت۔ عورت کے لئے		۲۔ ماں باپ سے شوہر کی
۴۹	۱۹۔ دولت کا سامان	۲۷	شکایت نہ کریں

﴿ ضروری تفصیل ﴾

حقوق الرجال

نام و علقہ:

عارف باللہ حضرت اقدس مرشدنا و مولانا شاہ محمد اختر صاحب

واعظ:

ادام اللہ ظلہم علینا الیٰ مائۃ و عشرين سنة مع الصحة
والعافیة وخدمات الدینیة و شرف حسن القبولیة

تاریخ: ۳۰ رجب المرجب ۱۴۱۰ھ مطابق ۲۶ فروری ۱۹۹۰ء بروز پیر

وقت: ۱۱ بجے صبح

مقام: لیشیا (جنوبی افریقہ) ایک صاحب کے مکان پر ایک اجتماع سے

خطاب فرمایا جہاں پردہ سے عورتوں کا بھی انتظام تھا۔

موضوع: عورت کے ذمہ شوہر کے کیا حقوق ہیں

مرتب: یکے از خدام حضرت دالام ظلہم العالی

کیوزنگ: سید عظیم الحق قحی اے۔ جے۔ ۱۷۱۳ مسلم ایک مہمانی ناظم آپا نمبر ۱ (۲۱۸۸۳۷)

اشاعت اول: صفر المظفر ۱۴۲۶ھ مطابق مارچ ۲۰۰۵ء

تعداد: ۱۰۰۰

ناشر: کتب خانہ مظہری

کلشن اقبال-۲ کراچی پوسٹ آفس بکس نمبر ۱۱۱۸۲ کراچی

بِسْمِ اللَّهِ الرَّحْمَنِ الرَّحِيمِ

حقوق الرجال

الْحَمْدُ لِلَّهِ وَكَفَى وَسَلَامٌ عَلَى عِبَادِهِ الَّذِينَ اصْطَفَى آمَنَّا بِكَ
فَاعُوْذُ بِاللّٰهِ مِنَ الشَّيْطَانِ الرَّجِيْمِ ۝ بِسْمِ اللّٰهِ الرَّحْمٰنِ الرَّحِيْمِ ۝
تَبَارَكَ الَّذِي بِيَدِهِ الْمُلْكُ وَهُوَ عَلَى كُلِّ شَيْءٍ قَدِيْرٌ ۝ الَّذِي
خَلَقَ الْمَوْتَ وَالْحَيٰوةَ لِيَبْلُوَكُمْ اَيُّكُمْ اَحْسَنُ عَمَلًا ۝
وَهُوَ الْعَزِيْزُ الْعَفُوْرُ

معزز حاضرین میری دینیو اور بہنو! اللہ تعالیٰ نے قرآن پاک
ہماری ہدایت کے لئے نازل کیا ہے، تاکہ ہر شخص زندگی اللہ کی مرضی کے
مطابق گزارے۔ اللہ سبحانہ و تعالیٰ پارہ نمبر انتیس میں سورہ ملک میں
ارشاد فرماتے ہیں کہ یہ دنیا امتحان کی جگہ ہے اور اللہ نے ہم کو دنیا میں
امتحان کے لئے بھیجا ہے، عیش کرنے کے لئے نہیں بھیجا لہذا نفس و شیطان
کے راستہ پر چلتا اور اپنے مالک کو ناراض کرنا اور پھر قبر میں جا کر عذاب
میں مبتلا ہونا نادانی اور عقل کے خلاف ہے۔

جینے کا ڈھنگ بتانے کا حق کس کو ہے؟

دنیا میں کسی کو حق نہیں کہ ہم کو جینے کا راستہ بتائے نہ امریکہ کو
نہ افریقہ کو نہ روس کو نہ جاپان کو کسی کو یہ حق نہیں کہ وہ بتائیں کہ ہم کس

طرح زندگی گذاریں۔ صیغے کا راستہ بتانے کا حق صرف اللہ تعالیٰ کو ہے اور اللہ تعالیٰ نے اپنے پیارے رسول خاتم الانبیاء صلی اللہ علیہ وسلم کو یہ حق دیا ہے کہ وہ ہمیں صیغے کا راستہ بتائیں کیونکہ اللہ کی مرضی پر چل کر ہی ہم دنیا اور آخرت میں آرام سے رہ سکتے ہیں کیونکہ اللہ تعالیٰ ہمارے خالق اور مالک ہیں۔ اگر کوئی شخص اپنے مالک کو ناراض کرے تو ساری دنیا اس کو آرام نہیں پہنچا سکتی اور مالک بھی ایسا طاقت والا مالک ہے کہ اس سے بڑھ کر کوئی طاقتور نہیں ہے۔ بہت سی عورتوں نے سینما، وی سی آر، گانا بجانا، بے حیا ہو کر باہر نکلنا اور اللہ تعالیٰ کی نافرمانی میں زندگی گزارنا شروع کی لیکن جب اللہ کا غضب نازل ہوا اور بلڈ پریشر، کیسمر، گردے میں پتھری جیسی خطرناک بیماریوں میں مبتلا فرما دیا تو ان کا سارا عیش اور سارا حسن خاک میں مل گیا۔ ابھی اسی ہفتہ کی بات ہے کہ جنوبی افریقہ میں میرے ایک دوست کی سترہ سالہ بیٹی ایکسیڈنٹ میں ہلاک ہو گئی۔ ابھی تو شادی بھی نہیں ہوئی تھی، اس لئے مرد ہو یا عورت ہر وقت یہ سوچنا چاہئے کہ معلوم نہیں اللہ تعالیٰ کس وقت اپنے پاس بلا لیں اور حساب کتاب شروع ہو جائے کہ تباہی! تم نے اپنی زندگی کس طرح گذاری؟

میری ماں، بہنو اور بیٹیو! یہ اللہ تعالیٰ کا انعام ہے کہ جو اللہ تعالیٰ کی مرضی پر چلے گا خواہ مرد ہو یا عورت فَلَنُحْيِيَنَّهٗ حَيٰوةً طَيِّبَةً اللہ تعالیٰ اس کو لطف والی، مزے دار زندگی عطا فرمائیں گے، بڑے آرام و سکون کی

زندگی دیں گے اور جو مرد اللہ کی نافرمانی کرے گا ہرگز سکون نہیں پاسکتا۔ اسی طرح جو عورت اللہ تعالیٰ کی مرضی کے خلاف بے پردہ گھومے گی، نماز نہیں پڑھے گی، شوہر کو ستائے گی، اللہ تعالیٰ کی کسی نوع کی نافرمانی کرے گی اس کی زندگی بے آرام گزرے گی، اس کو چین نہیں ملے گا اور جس وقت موت آئے گی تو نافرمانی کے سارے مزے ختم ہو جائیں گے۔

حکیم الامت مجدد الملت مولانا اشرف علی صاحب تھانوی نور اللہ مرقدہ فرمایا کرتے تھے کہ جو مرد اور عورت اپنی اصلاح چاہے وہ اس مراقبہ کو روزانہ کر لیا کرے کہ میری جان نکل گئی ہے اور مجھے تھلایا جا رہا ہے، پھر کفن میں لپیٹ کر مجھے قبر کے گڑھے میں ڈالا جا رہا ہے، کئی من مٹی میرے اوپر ڈالی جا رہی ہے۔

دل کی سختی اور غفلت کا علاج

حکیم الامت مجدد الملت مولانا اشرف علی تھانوی رحمۃ اللہ علیہ جنہوں نے بہشتی زیور لکھی ہے، بہت بڑے عالم ہیں، فرماتے ہیں کہ جس شخص کا دل سخت ہو گیا ہو اور اللہ کی یاد میں گلنے کے بجائے گناہوں کے تقاضوں سے پریشان کرتا ہو یعنی دل میں سختی آگئی ہو جس کو عربی زبان میں قساوت کہتے ہیں تو ایسے دل کی اصلاح کے لئے حدیث شریف میں ایک نسخہ بیان کیا گیا ہے۔ حضرت عبیدہ طاہرہ ام المؤمنین عائشہ صدیقہ رضی اللہ تعالیٰ عنہا ہماری ماں ہیں، سرور عالم صلی اللہ علیہ وسلم کی بیوی ہیں

اور حضرت صدیق اکبر رضی اللہ تعالیٰ عنہ کی بیٹی ہیں، اُن سے ایک عورت نے کہا کہ اے میری ماں! آج کل میرا دل نماز میں، قرآن شریف کی تلاوت میں نہیں لگتا، دل سخت ہو گیا ہے کیا کروں؟ اُم المؤمنین سیدہ عائشہ صدیقہ رضی اللہ تعالیٰ عنہا نے فرمایا کہ تم ایک کام کرو، روزانہ موت کو یاد کرو کہ میری موت آگئی ہے، اہل و عیال اتھسے اتھسے کپڑے، شاندار مکان سب چھوٹ گیا ہے۔ چند دنوں کے بعد وہ بی بی آئیں اور کہا کہ اے میری ماں عائشہ صدیقہ رضی اللہ عنہا اللہ آپ کو جزائے خیر دے، میرا دل اللہ سے لگ گیا، دل کی سختی دُور ہو گئی، اب نماز میں بھی مزہ آ رہا ہے اور قرآن شریف کی تلاوت میں بھی مزہ آ رہا ہے۔

اس حدیث شریف کی روشنی میں حکیم الامتہ مجدد الملت مولانا اشرف علی صاحب تھانوی رحمۃ اللہ علیہ فرماتے ہیں کہ جس شخص کا دل سخت ہو گیا ہو، گناہ نہ چھوٹتے ہوں، خدا کا خوف نہ معلوم ہوتا ہو، گناہ کے تقاضے سے پاگلوں کی طرح گناہ کی طرف بھاگتا ہو اور اسے اپنی عہدیت اور مخلوق ہونے کا بھی احساس نہ ہو کہ میں کس کا بندہ ہوں، میرا کوئی مالک بھی ہے، ایسے پاگلوں اور سخت دل والوں کے لئے عجیب و غریب علاج بیان فرمایا جو سوفی صمد منید ہے۔ ان شاء اللہ تعالیٰ چاہے مُرد ہو یا عورت جو بھی اس علاج کو کرے گا اُس کا دل نرم ہو جائے گا، اللہ سے نَجو جائے گا اور نفس و شیطان سے کٹ جائے گا۔ وہ علاج کیا ہے؟

روزانہ جب سونے لگے تو پانچ منٹ یہ سوچے کہ اللہ نے ہم کو بلا لیا، موت آگئی، ہماری روح کھل گئی، سب لوگ مجھ کو نہلا رہے ہیں، تہلانے کے بعد کفن لپیٹ رہے ہیں۔ اس کے بعد لوگ مجھے قبرستان لے جا رہے ہیں، میرے ماں باپ، بیوی بچے، گاروبارہ شاندار قالین، شاندار کپڑے اور سونے چاندی کے زیورات سب چھوٹ گئے۔ مجھے قبرستان میں لے جا کر قبر کے گڑھے میں ڈال دیا اور کئی من مٹی ڈال کر سب چلے گئے اور میں بزبان حال یہ پڑھ رہا ہوں۔

شکریہ اے قبر تک پہنچانے والو شکریہ

اب اکیلے ہی چلے جائیں گے اس منزل سے ہم

اور وہ مردہ یعنی مرنے والا یا مرنے والی یہ شعر بھی بزبان حال پڑھتا ہے یا پڑھتی ہے۔

وبا کے قبر میں سب چل دئے دُعا سلام

ذرا سی دیر میں گیا ہو گیا زمانے کو

کوئی بھی تمہارے ساتھ قبر کے اندر نہ آیا، سب نے چھوڑ دیا، نہ لٹاں کام آئی نہ ابا، نہ شوہر کام آیا نہ بچے کام آئے، قبر میں تمہا پڑے ہو۔ اب قبر میں سوالات ہو رہے ہیں کہ تمہارا رب کون ہے؟ پھر مراقبہ کرو کہ قیامت کا دن آگیا اللہ تعالیٰ کے سامنے ہم سب پیش ہو رہے ہیں، اللہ تعالیٰ پوچھ رہے ہیں کہ اے عورت تو نے اپنی جوانی کو کس طرح استعمال کیا؟

اپنی آنکھوں کو کہاں استعمال کیا؟ نماز پڑھتی تھی یا نہیں؟ روزہ رکھتی تھی یا نہیں؟ نامحرم اور غیر مردوں سے پردہ کرتی تھی یا نہیں؟ اگر عمل اچھا ہوا تو جنت ملے گی اور اگر عمل خراب ہوا تو فرشتے ٹھکھٹ کر دوزخ میں داخل کرویں گے، سارا عیش ناک کے راستہ سے نکل جائے گا۔

یہ دنیا امتحان کی جگہ ہے۔ ہم یہاں چند روز کے لئے آئے ہیں۔ خدا کے لئے اپنی جانوں پر ہم بھی رحم کریں اور آپ بھی کریں۔ چند دن کے عیش کو مت دیکھو، ہمیشہ رہنے والی زندگی کو دیکھو جو آخرت میں اللہ تعالیٰ سب کو عطا کریں گے۔ اللہ تعالیٰ ہم سب کو جنت کے راستہ پر چلائے۔ میں عرض کر رہا تھا کہ روزانہ اصلاح کے لئے قبرستان کو یاد کر لیا کرو کہ سترہ سال کی جوان لڑکی جس کی ابھی شادی بھی نہیں ہوئی تھی، ایک سیڈینٹ میں انتقال کر گئی۔ ایسی کتنی جوانیاں قبر میں سو رہی ہیں لہذا یہ مت سوچو کہ جب ہم بڑھی ہو جائیں گی پھر ہم اللہ والی بنیں گی اور جنت بنائیں گی۔ یہ محض حماقت ہے اس لئے کہ خدائے تعالیٰ بچپن میں بھی موت دیتا ہے اور جوانی میں بھی موت دیتا ہے اور جس کو جس وقت چاہے بلا لیتا ہے۔ میں جب طبیہ کالج آباد میں پڑھتا تھا تو میرا ایک اٹھارہ سال کا ساتھی تھا جو میرے ساتھ طبیہ کالج جایا کرتا تھا۔ اچانک ایک ہفتہ بیمار رہ کر اُس کا انتقال ہو گیا۔ اُس زمانہ میں، میں چھٹیوں میں اپنے گاؤں گیا ہوا تھا۔ جب واپس آیا تو میں اُس کے گھر گیا، دروازہ کھٹکھٹایا، اُس کی

ماں نکلی، میں نے کہا کہ میرا کلاس قیلو، میرا دوست کہاں ہے؟ اس نے کہا کہ وہ تو قبرستان میں لیٹا ہوا ہے۔ تو زندگی کا کوئی بھروسہ نہیں ہے۔
حرم شریف میں مدرسہ صولتہ ہے، اس کے مہتمم کے گئے بھائی پینتالیس سال کی عمر تھے، چائے پی رہے تھے، کسی قسم کی کوئی بیماری نہیں تھی، کبھی ہارٹ ایک نہیں ہوا تھا، بالکل صحت مند تھے، چائے پیتے پیتے ایک ٹھونٹ پیا، چائے کی پیالی ہاتھ سے گر گئی اور انتقال ہو گیا۔ اس لئے ہر وقت اپنی موت کو سامنے رکھو، اسی لئے ہمارے بزرگ ہمیشہ ہماری ہدایت کے لئے ایک شعر پڑھا کرتے تھے۔

نہ جانے بلائے پیا کس گھڑی

تو رہ جائے نکلتی گھڑی کی گھڑی

زندگی کو کب اور کس پر فدا کریں؟

نہ جانے اللہ تعالیٰ کس وقت بلا لے، کسی کی گارنٹی نہیں ہے کہ ہم لوگ اتنے دن تک جنیں گے لہذا یہ سوچنا کہ جب بڑھے ہو جائیں گے یا جب بڑھی ہو جاؤں گی تو ہم خوب حج اور عبادت کریں گے لیکن میری ماؤں بہنو بیٹیاں جب آپ گوشت منگاتی ہیں تو کیا کہتی ہیں کہ بڑھے بکرے کا گوشت لانا؟ یا کہتی ہیں کہ جوان بکرے کا لانا؟ میری بات کو ذرا غور سے سنا، بتاؤ زندگی کا کون سا حصہ بہتر ہے، جوانی یا بڑھاپا؟ زندگی کا کون سا زمانہ اچھا ہوتا ہے؟ جوانی کا! تو اللہ اور رسول کو کون سا

تھک دینا چاہتی ہو؟ جوانی کا یا بڑھاپے کا؟ شرم آنی چاہئے اور توبہ کرتی چاہئے کہ اللہ اور رسول کے لئے کیا سوچا ہوا ہے کہ جب بڑھے ہو جائیں گے، آنکھوں پر گیارہ نمبر کا چشمہ لگے گا، کمر جھک جائے گی، کوئی نانی اماں بن جائے گی، کوئی نانا ابا بن جائے گا اس وقت بڑھاپے میں خدا کو یاد کرنے کا سوچا ہوا ہے۔ بڑی ناشکری کی بات ہے۔ خدا نے ہم کو، آپ کو جو جوانی دی ہے اسے اللہ پر خدا کرو، شکلوں پر مت جاؤ، بت پرستی سے توبہ کرو، یہ فانی چیزیں ہیں۔ آپ نے دیکھا جو لڑکی سولہ سال کی ہے کبھی نانی بن جائے گی، گیارہ نمبر کا چشمہ لگے گا، منہ میں دانت نہیں رہیں گے، جھکی جھکی چلے گی، ایسے ہی لڑکوں کا بھی حال ہے۔ آج جو سولہ سال کے اٹھارہ سال کے اچھے لگتے ہیں کچھ دن کے بعد ان کے گال پچک جائیں گے، دانت باہر آجائیں گے، بال سفید ہو جائیں گے اور گیارہ نمبر کا چشمہ لگ جائے گا اور بڑے میاں ہو جائیں گے۔ اس پر میرا ایک شعر ہے۔

کمر جھک کے مشعل کمانی ہوئی

کوئی نانا ہوا، کوئی نانی ہوئی

لہذا ظاہری حسن پر مت جاؤ، اپنے اللہ کو یاد کرو، قبر میں جس وقت عذاب شروع ہوگا، گناہوں کے سارے مزے ناک کے راستے لٹل جائیں گے۔ جلتی ہوئی دیا سلائی ہو یا گرم توا ہو، آپ اس پہ انگلی رکھیں تو پتہ چل جائے گا، نہایت بے فکری کی بات ہے کہ ہم عذاب سے نہ ڈریں۔ جبکہ خبر

دینے والا صادق اور امین ہے، جس کی صداقت کی گواہی دشمن بھی دیتے تھے اس لئے اللہ تعالیٰ کے لاڈلے رسول صلی اللہ علیہ وسلم نے جو فرمایا اس پر ایمان لاؤ، یقین کرو۔

معراج کے واقعات کی تفہیم ایک مثال سے

جیسے ایک مچھلی دریا سے باہر نکل کے دیکھ آئے کہ شکاری لوگ ہمیں شکار کرنے آئے ہیں۔ ان کے ساتھ جال بھی ہے اور چاقو چھری بھی ہیں۔ مچھلی جس نے یہ سب تماشا دیکھا اس نے واپس آکر پانی میں موجود دوسری مچھلیوں کو سب بتا دیا کہ دیکھو دریا کے باہر شکاری لوگ آئے ہیں، ذرا ہوشیار رہو۔ ان کے پاس تمہیں پھنسانے کے لئے جال بھی ہے اور چارہ بھی ہے، چھری اور چاقو بھی ہے۔ اگر تم ان کے جال میں چلی گئیں یا ان کا چارہ کھا لیا تو وہ تمہیں پکڑ کر لے جائیں گے۔ پھر چاقو سے تمہاری ہونیاں بنائیں گے، پھر تیل گرم کر کے تم کو آگ میں تھپیں گے اور تیش دانت تمہاری ایک ایک ہوتی کو کھائیں گے اور تمہاری ہڈیوں کو ملی سکتے چبائیں گے۔ مچھلیاں کہتی ہیں کہ یہ ہمیں بے وقوف بنا رہی ہے، چارہ کھاؤ اور پیش کرو، یہاں نہ کوئی جال نظر آ رہا ہے نہ چھری چاقو ہے نہ شکاری ہیں، نہ آگ ہے۔ مچھلیاں بے فکر ہو گئیں اور اسی بے فکری کے عالم میں وہ چارہ بھی کھا لیا جو شکاریوں نے کانٹے پر لگایا تھا۔ جب شکاری نے ان کو پکڑ کر باہر نکال لیا تب یقین آیا کہ وہ مچھلی

تو صحیح کہہ رہی تھی۔ ڈکاریوں نے ان مچھلیوں کو کاٹ کر بوٹیاں بنا دیں، پھر جیل پکا کر ان کے کباب بنا دیئے، ان کو پکا رہے ہیں پھر ان کو تیس دانٹوں سے چٹایا، اس کے بعد بلیاں کتے ان کی ہڈیاں بھی چبا گئے۔ اب پتہ چلا کہ وہ مچھلی صحیح کہہ رہی تھی۔ لیکن اب ایمان لانے سے کچھ فائدہ نہیں۔ اگر بغیر دیکھے بات مان لیتیں تو یہ دن نہ دیکھتے پڑتے چٹانچہ جنہوں نے اس مچھلی کی بات مانی وہ محفوظ رہیں۔

سرور عالم صلی اللہ علیہ وسلم معراج میں آسمانوں کے اوپر جا کر عالم آخرت کو دیکھ آئے ہیں، آپ نے دوزخ کو دیکھا، جنت کو دیکھا، اللہ تعالیٰ کا دیدار کیا اور اللہ تعالیٰ سے باتیں کیں۔ کافر بھی کہتے تھے کہ اَنْتَ صَدُّوْقٌ اَمِيْنٌ رسول خدا صلی اللہ علیہ وسلم بڑے سچے اور بڑے امانت دار ہیں۔ لہذا آپ صلی اللہ علیہ وسلم کی بات مانو۔ آپ کی بات نہ ماننا تباہی کو مول لینا ہے۔

میں نے سورہ ملک کی جو آیت تلاوت کی ہے اس کی اب تفسیر کرتا ہوں۔ اللہ تعالیٰ فرماتے ہیں: تَبَارَكَ الَّذِي بِيَدِهِ الْمُلْكُ بہت بابرکت، بڑا عظیم الشان ہے وہ جو سلطنت اور ملک کا حقیقی مالک ہے اور وَهُوَ عَلَى كُلِّ شَيْءٍ قَدِيْرٌ ہر چیز پر اُس کو قدرت حاصل ہے، جس غریب کو چاہے امیر کر دے اور جس امیر کو چاہے غریب کر دے، صحت مند کو فاج گرا کر بالکل گزور کر دے اور عزت والے کو رسوا کر کے

ذلیل کر دے اللہ تعالیٰ کو ایسی قدرت ہے کہ رات کو خیریت سے سویا صبح اس کے گردے میں پتھری ہوگئی، بلڈ کیمر ہو گیا، اللہ تعالیٰ کے قبضہ میں سب کچھ ہے۔

موت کی حیات پر تقدیم کی وجہ

آگے فرماتے ہیں اَلَّذِي خَلَقَ الْمَوْتَ وَالْحَيٰوةَ جس نے موت اور زندگی کو پیدا کیا۔ اللہ تعالیٰ نے موت کو پہلے بیان فرمایا۔ میرے مرشد شاہ عبدالغنی صاحب رحمۃ اللہ علیہ اکابر اولیاء اللہ میں شمار ہوتے تھے۔ وہ میرے اُستاد بھی ہیں، انہوں نے مجھ سے فرمایا کہ میں پوچھتا ہوں کہ موت پہلے آتی ہے یا زندگی پہلے ملتی ہے؟ سوال پیدا ہوتا ہے یا نہیں کہ جب زندگی نہیں ہے تو موت کیسے آئے گی؟ لیکن اللہ تعالیٰ نے موت کو زندگی سے پہلے بیان کیا کہ دیکھو اپنی زندگی میں موت کو سامنے رکھنا ورنہ پرویس کی رنگینیوں میں پھنس کر تم آخرت کا وطن تباہ کر دو گے۔ آج جو لوگ اپنی موت کو سامنے رکھتے ہیں ان کی زندگی اللہ والی زندگی ہوتی ہے۔ مُرد بھی ولی اللہ بن جاتے ہیں، عورت بھی اللہ کی ولیہ بن جاتی ہے، رابعہ بصریہ کتنی بڑی ولی اللہ تھیں۔ بہت سی عورتیں بھی ولی اللہ گذری ہیں بلکہ بعض کی بزرگی مردوں سے بھی بڑھ گئی۔ ایک اللہ والے بزرگ نے ایک باندی خریدی۔ اُس باندی نے رات کو ایک بیج کھڑے ہو کر تہجد شروع کر دی۔ وہ اللہ تعالیٰ سے دعا

کر رہی تھی کہ اے خدا! آپ کو مجھ سے جو محبت ہے اس محبت کے صدقہ میں میری دُعا کو قبول فرما لیجئے۔ اتنے میں وہ بزرگ بھی اٹھ گئے، اُنہوں نے باندی کی دُعا سُن لی۔ شیخ نے پوچھا کہ اے لڑکی! تجھے کیسے معلوم ہوا کہ اللہ تعالیٰ کو تجھ سے محبت ہے؟ تیرے پاس اس دُعا کی کیا دلیل ہے؟ باندی نے کہا دلیل یہ ہے کہ میرے رب نے مجھے وضو کرا کر اپنے حضور میں بلا لیا، یہی دلیل ہے محبت کی کہ آپ چار پائی پر لیٹے ہوئے ہیں اور اللہ تعالیٰ نے مجھے توفیق دی کہ میں وضو کر کے اللہ تعالیٰ کے سامنے کھڑی ہو کر تہجد پڑھ رہی ہوں۔

اسی لئے اللہ تعالیٰ نے فرمایا خَلَقَ السَّمَوَاتِ وَالْأَرْضَ لِيَعْلَمَ مَن يَتَذَكَّرُ أَيْدِيهِمْ وَأَعْيُنُهُمْ أَفْئِدَتُهُمْ هَامِدَةٌ لِّلَّهِ الْوَهْدَانِ وَالْحَيَاةُ وَالْمَوْتُ لِيَعْلَمَ مَن يَتَذَكَّرُ۔ اس میں بہت زبردست نصیحت ہے کہ ساری زندگی موت کو مت بھولنا۔ سورۃ ملک کی آیت مبارکہ میں اللہ تعالیٰ فرما رہے ہیں کہ ہم نے موت کو پیدا کیا اور زندگی کو بھی حالانکہ زندگی پہلے ملتی ہے، اس لئے عتقادِ حنیۃ کو پہلے نازل ہونا چاہئے تھا کہ میں زندگی دیتا ہوں اس کے بعد موت دیتا ہوں لیکن اللہ تعالیٰ موت کو پہلے بیان فرما رہے ہیں۔ علماء کرام اس کی تفسیر میں فرماتے ہیں کہ موت کو اس لئے پہلے بیان کر دیا کہ جو زندہ لوگ موت کو بھول جائیں گے ان کی زندگی جاوور سے بدتر ہو جائے گی۔ جو آخرت کی تیاری نہیں کریں گے وہ پاگلوں

کی طرح گناہوں کی طرف، سینہ، وی سی آر، بجلی فلیس، ویڈیو، ریڈیو اور خدا جانے آج کل کیا کیا خرافات ہیں ان میں پڑ جائیں گے۔ اس لئے اللہ تعالیٰ نے اپنے بندوں پر احسان فرمایا کہ موت کو پہلے بیان فرما دیا تاکہ آزمائیں کہ میرے بندے زندگی میں موت کو سامنے رکھتے ہیں یا نہیں، وطن آخرت کو سامنے رکھتے ہیں یا نہیں۔ جو زندگی موت کو سامنے رکھتی ہے وہ زندگی اللہ والی ہو جاتی ہے اور جو زندگی موت کو بھول جاتی ہے وہ زندگی شیطان والی ہو جاتی ہے۔

تو جس شخص کو گناہوں سے بچنے کی توفیق نہ ہو اور اس کا جی عبادت میں نہ لگے اور وہ گناہوں کو نہ چھوڑے اور اللہ کی عبادت نہ کرے تو سمجھ لو اللہ تعالیٰ سے وہ بہت ہی دور ہے۔ فکر کرو، پہلے زبردستی عبادت کراؤ، نفس پر جبر کر کے گناہ چھڑاؤ، نفس کو غلام بناؤ پھر اللہ تعالیٰ اپنی عبادت کا خود مزہ دے گا۔

اللہ کی یاد میں دل لگانے کا طریقہ

میری ماؤں، بہنو، بیٹیا اللہ تعالیٰ کی یاد میں پہلے یہ تکلف اپنے آپ کو لگاؤ، ذکر اللہ کی یہ تکلف عادت ڈالو، اس کے بعد عادت ہو جائے گی تو پھر نہیں چھوٹے گی جیسے پان کی عادت نہیں چھوٹی، تمباکو کی عادت نہیں چھوٹی۔ جس نے کبھی تمباکو نہ کھایا ہو اس کو کھلا دو تو الٹی ہو جائے گی لیکن جب عادت پڑ جاتی ہے تو جو لوگ پان تمباکو کھاتے ہیں

اگر نہیں پاتے تو پاگل کی طرح پوچھتے ہیں کہ ارے بھائی کہیں پان ملتا ہے؟ کہیں پان ملتا ہے؟ جب تری چیز منہ کو لگ جاتی ہے تو نہیں چھوٹی لہذا جب اللہ کے ذکر کی اچھی عادت پڑ جائے گی تو ان شاء اللہ تعالیٰ ان کی یاد کے بغیر شید بھی نہیں آئے گی۔ جو لوگ بغیر ذکر اللہ کے خراٹے مارتے ہیں یہ وہی عاقلین ہیں جن کو ابھی تک اللہ کے نام کا مزہ نہیں ملا۔ جس طرح تمباکو کے عاشق پوچھتے ہیں کہ پان کہاں ملتا ہے۔ اسی طرح جو اللہ کے عاشق ہیں وہ بھی اللہ والوں سے پوچھتے ہیں کہ اللہ کہاں ملتا ہے؟ کیسے ملتا ہے؟ پان کی محبت تو سمجھ میں آگئی، اللہ کی محبت کیوں سمجھ میں نہیں آتی؟ اللہ کی محبت خوش نصیب عورتوں کو، خوش قسمت مردوں کو ملتی ہے، وہ پوچھتے ہیں کہ اللہ کیسے ملتا ہے؟ اللہ تعالیٰ عبادت سے ملتا ہے، گناہ چھوڑنے سے ملتا ہے، ایسا ہرگز نہیں ہو سکتا کہ بے پردہ بھی پھرتی رہو اور اللہ کی ولید بھی بن جاؤ۔

نظر بازوں کے لئے حضور صلی اللہ علیہ وسلم کی بددعا

لہذا مرد ہو یا عورت جو بھی گناہ کرتا ہے اس پر خدا کی لعنت برقی ہے۔ حضور خاتم المرسلین صلی اللہ علیہ وسلم فرماتے ہیں:

﴿لَعَنَ اللَّهُ النَّاطِرَ وَالْمُنْظُرَ إِلَيْهِ﴾

یہ حدیث شریف ہے، حضور سید الاقبیاء صلی اللہ علیہ وسلم فرماتے ہیں کہ اللہ لعنت کرے اس مرد پر جو عورتوں کو دیکھتا ہے اور لعنت فرمائے

اُس عورت پر جو مردوں کو دکھاتی ہے۔ برقعہ نہ اوڑھنے کے لئے گرمی کا بہانہ کرتی ہے لیکن شامی کباب اور بریانی سوئی گیس کے سامنے پکاتی ہے، اس وقت نہیں کہتی کہ گرمی لگ رہی ہے، صرف پیٹ میں کباب اور بریانی ٹھونسنے کے لالچ میں گرمی برداشت کرتی ہے، وہاں شکایت نہیں کرتی لیکن اللہ تعالیٰ کے حکم کے معاملہ میں بہانے چلتے ہیں۔

بتاؤ! ایسوں پر اللہ تعالیٰ کی لعنت برسرے گی یا نہیں؟ مردوں پر بھی لعنت برپا ہے اور اس عورت پر بھی جو بے پردہ پھرتی ہے۔ یہ رسول اللہ صلی اللہ علیہ وسلم کی بددعا ہے۔ آج لوگ ویسوں اور بیروں کی بددعا سے تو ڈرتے ہیں لیکن حضور صلی اللہ علیہ وسلم کی بددعا سے نہیں ڈرتے جن کی غلامی کے صدقہ میں بزرگی اور بھیری ملتی ہے۔

لہذا جس وقت کسی حسین لڑکے یا لڑکی کو دیکھنے کا جی چاہے تو راہی کی لعنت کو یاد کر لو کہ ہم کیا کر رہے ہیں، ہم رسول خدا صلی اللہ علیہ وسلم کی بددعا اپنے اوپر لے رہے ہیں۔ مجھے افسوس تو یہ ہے کہ جب انسان نفس کا غلام ہو جاتا ہے، تعلق مع اللہ کمزور ہو جاتا ہے تو ایسے پاگلوں کو خدا یاد بھی نہیں آتا۔

آنکھوں کا زنا

بولئے صاحب! جس وقت کوئی حسین سامنے ہوتا ہے بخاری شریف کی حدیث یاد آتی ہے کہ زَنَا الْعَيْنُ النَّظَرُ مردوں کو، لڑکیوں اور

لڑکوں کو دیکھنا آنکھوں کا زنا ہے۔ یہ ارشاد حضور صلی اللہ علیہ وسلم
فرما رہے ہیں۔ کوئی لڑکی کسی لڑکے کو لچائی ہوئی نظروں سے دیکھے یا
لڑکا کسی لڑکی کو دیکھے تو دونوں کا حکم یہ ہے کہ یہ آنکھوں کا زنا ہے اور
زَنَا اللِّسَانِ الْمُنْطَقُ زبان کا زنا یہ ہے کہ کوئی لڑکا کسی لڑکی سے
گپ شپ مار رہا ہے، اس کو اپنا دوست بنا رہا ہے، لیکن جب شہوت
چڑھی ہو تو یہ حدیث کہاں یاد رہتی ہے کہ نامحرم سے شہوت سے بات
کرنا زبان کا زنا ہے، اچھے اچھے دین داروں کو یاد نہیں رہتی۔ یہ دل
کی سختی کی علامت ہے، اللہ تعالیٰ سے تعلق کی کمی کی بات ہے، یہ شخص
مخلص نہیں معلوم ہوتا، اگر اس کا ارادہ صحیح ہوتا، اللہ فرما دیتا تو فکر ہوتی
کہ ہم یہ کیا کر رہے ہیں۔ ایسا شخص نفس کا غلام ہے، اللہ کا صحیح بندہ ابھی
نہیں بنا ورنہ اس کو خدا ضرور یاد آتا کہ ہم یہ کیا کر رہے ہیں جبکہ اللہ
دیکھ رہا ہے۔ میرا ایک اردو کا شعر سنئے۔ جو لوگ سمجھتے ہیں کہ مجھے کوئی
دیکھ نہیں رہا ہے یہ شعر خاص طور پر ان کے لئے ہے۔

جو کرتا ہے تو چھپ کے اہل جہاں سے

کوئی دیکھتا ہے تجھے آسمان سے

جب کوئی لڑکی کسی لڑکے کو یا لڑکا کسی لڑکی کو دیکھتا ہے تو اللہ تعالیٰ یہ
دیکھ رہا ہے کہ یہ بے غیرت، بے حیا کیا کر رہا ہے۔ بخاری شریف کی
حدیث ہے کہ کسی نامحرم کو، کسی کی ماں بیٹی کو دیکھنا آنکھوں کا زنا ہے،

ایسے ہی عورتوں کا مردوں کو دیکھنا، لڑکیوں کا لڑکوں کو الچائی ہوئی نظروں سے دیکھنا یہ آنکھوں کا زنا ہے، ان سے بات چیت کرنا زیاں کا زنا ہے لیکن نفس کیا کہتا ہے کہ ارے! چند دن عیش کرلو۔ ایسے لوگوں کو قبر میں جانے کے بعد پتہ چلے گا کہ اپنی زندگی کہاں ضائع کی ہے۔

بے حیائی کا جدید نام

آج تو تم اپنے کو ماڈرن کہہ کر اپنے اوپر فخر کر رہے ہو کہ ہماری لڑکی بڑی ماڈرن ہے، کالج میں فرسٹ آتی ہے، اخباروں میں اس کے فوٹو دیئے جا رہے ہیں۔ حد ہے بے شرمی کی کہ اخباروں میں اس کے فوٹو بھی دیتے ہیں۔ یہ کون لوگ ہیں؟ یہ مسلمان بھائی ہیں، حاجی صاحب ہیں، تسبیح ہر وقت ہاتھ میں ہے لیکن بیٹی اگر فرسٹ ڈویژن میں پاس ہوئی تو اس کا نام اور اس کی تصویر اخباروں میں، ٹیلی ویژن میں دیتے ہیں۔ یہ کیا اسلام ہے؟

پردہ کی اہمیت

حضور صلی اللہ علیہ وسلم کے گھر میں آپ کی دو بیویاں، ہماری مائیں بیٹھی ہوئی تھیں۔ حضرت عبد اللہ ابن اُمّ مکتوم نا بیجا صحابی تشریف لائے تو حضور صلی اللہ علیہ وسلم نے اپنی بیبیوں سے فرمایا:

﴿ اخضعینا ﴾

تم دونوں پر وہ کر لو

ہماری دونوں ماؤں نے کہا اے اللہ کے رسول صلی اللہ علیہ وسلم:

﴿ اَلَيْسَ هُوَ اَعْطٰی ﴾

کیا یہ نابینا نہیں ہیں؟

آپ صلی اللہ علیہ وسلم نے فرمایا:

﴿ اَفْعَمٰی وَاِنْ اَنْتُمْ اَلَسْتُمْ تَبْصِرُوْاۤ اِنَّہٗ ﴾

(ترمذی ابواب الاطباب ج ۲ ص ۱۰۲، مشکوٰۃ کتاب النکاح،

باب النظر الى المخطوۃ ج ۲ ص ۲۶۹)

اے میری دونوں بیویو! کیا تم بھی اندھی ہو؟ کیا تم بھی نہیں دیکھتی ہو۔
اللہ اکبر! حضور صلی اللہ علیہ وسلم نے اپنی بیویوں کو اندھے صحابی سے
پرہیز کروایا۔ جتنا گناہ مردوں کو نامحرم عورتوں کو دیکھنے سے ہوتا ہے،
عورتوں کو بھی حرام ہے کہ غیر مردوں کو دیکھیں۔

اللہ تعالیٰ کی طرف سے بندوں کی تین آزمائشیں

اللہ تعالیٰ ارشاد فرماتے ہیں:

﴿ اَلَّذِیْ خَلَقَ الْمَوْتَ وَالْحَیٰوۃَ لَیَبْلُوْكُمْ لَیَسْلُوْكُمْ اَیُّکُمْ اَحْسَنُ عَمَلًا ﴾

اے عورتو اور مردو! ایمان والو! سن لو کہ ہم نے تمہیں سینما، وی سی آر
اور عیش کے لئے نہیں بھیجا ہے، ہم نے تمہیں امتحان کے لئے بھیجا ہے۔

﴿ لَیَبْلُوْكُمْ اَیُّکُمْ اَحْسَنُ عَمَلًا ﴾

تا کہ خدا تمہیں آزمائے کہ تم اپنی مرضی پر چلتے ہو یا اللہ کی مرضی،
اللہ کے حکم کے مطابق زندگی گزارتے ہو۔

علامہ آلوسی السید محمود بغدادی نے روح المعانی میں سرور عالم صلی اللہ علیہ وسلم کی زبان نبوت سے جن پر قرآن نازل ہوا اس آیت کی تین تفسیر نقل فرمائی۔ اے میری ماؤں، بہنو، غور سے سنو۔ اللہ تعالیٰ فرماتے ہیں:

﴿لِيَسْلُوَكُمْ اَللّٰهُمَّ اَحْسَنُ عَمَلًا﴾

تاکہ خدا تمہیں آزمائے، مردوں کو بھی عورتوں کو بھی کہ کون ہے جو اچھے عمل کرتا ہے اور کون ہے جو نفس اور شیطان کی مانتا ہے اور گناہ گار زندگی، نفقت کی زندگی گذارتا ہے۔ اب اس آیت کی آپ لوگ تفسیر سنئے:

عقل و فہم کی آزمائش

(۱) اَحْسَنُ عَمَلًا کی تفسیر اول کیا ہے؟

﴿اٰی لِيَسْلُوَكُمْ اَنْتُمْ عَقْلًا وَفَهْمًا﴾

تاکہ اللہ تعالیٰ تم کو آزمائے، تاکہ خدا تمہارا امتحان لے کہ تم میں کون عقلمند ہے اور کون گدھا ہے، اس کو سمجھ لو کہ اللہ آزمانا چاہتا ہے کہ تم میں کون سے مرد کون سی عورتیں عقلمند ہیں اور کون سے مرد کون سی عورتیں گدھے اور کتوں کی طرح زندگی گزار رہے ہیں کیوں کہ جو اللہ کی مرضی پر نہیں چلتا، شیطان کی مرضی پر چلتا ہے گناہوں سے نہیں بچتا، وہ کیا ہے؟ آپ لوگ بتائیے کہ جو اللہ کے حکم پر نہیں چلتا وہ عقلمند ہے یا بے وقوف؟ اصلی بے وقوف ہے۔ اس کو خوب سمجھ لو۔

پرہیزگاری و تقویٰ کی آزمائش

(۲) دوسری تفسیر سرور عالم صلی اللہ علیہ وسلم نے کیا فرمائی :

﴿ اَيُّ لَيْسَلُوْكُمْ اَيْلُكُمْ اَوْرَعُ عَنْ مَّحَارِمِ اللّٰهِ تَعَالٰى شَافَهُ ﴾
یعنی اللہ تم کو آزمانا چاہتا ہے کہ کون ہے جو اللہ کی حرام کی ہوئی باتوں سے اور اللہ کی منع کی ہوئی باتوں سے بچتا ہے، احتیاط اور تقویٰ سے رہتا ہے، پرہیزگاری سے رہتا ہے۔ مرد ہو یا عورت ہو اس آزمائش کے لئے اللہ نے تم کو پیدا کیا ہے تاکہ معلوم ہو کہ سعید انسان وہ ہے جو امتحان کے زمانے میں امتحان کی تیاری کر رہا ہے۔ عیش جنت میں کرنا ان شاء اللہ تعالیٰ۔ اللہ تعالیٰ اپنی رحمت سے ہم سب کا خاتمہ ایمان پر نصیب فرمائے۔ جنت میں عیش کریں گے۔ دنیا تو امتحان کی جگہ ہے۔ دنیا کو جنت بنانے کی کوشش نہ کرو۔ ساڈ کی طرح، جانوروں کی طرح آنکھوں کو کانوں کو استعمال کر رہے ہو، یہ جنت لینے کا ڈھنگ ہے؟ دیکھو قرآن کیا اعلان کرتا ہے؟ نافرمانی میں جس کو موت آئے گی اس کا چہرہ بھی کالا کر دیا جائے گا۔ یَوْمَ تَبْيَضُّ الْوُجُوْهُ۔ نیک بندوں کے چہرے روشن ہوں گے، چمک دار ہوں گے اور گناہ گاروں کے چہرے کالے ہو جائیں گے جیسے چڑیا خانے میں لنگورد دیکھتے ہو۔ خدا ہم سب کو مہ کالا ہونے سے بچائے۔

طاعت الہی کی آزمائش

(۳) تیسری تفسیر کیا ہے؟

﴿لِيَسْتَلْزِمُوا إِلَيْكُمْ أَسْرِعَ إِلَى طَاعَةِ اللَّهِ عَزَّ وَجَلَّ﴾

اے مردو اور عورتو! اللہ تعالیٰ تمہیں آزمانا چاہتے ہیں کہ اللہ تعالیٰ کی عبادت میں کون سرگرم ہے، کون شوق سے اللہ تعالیٰ کی فرماں برداری کرتا ہے جیسے نماز کا وقت آگیا تو نماز کی طرف دوڑتا ہے، رمضان شریف کا زمانہ آگیا تو روزہ رکھنے کے لئے آگے بڑھتا ہے، عورتیں سامنے آگئیں نظر کو پھیلایا، مرد سامنے آگئے تو عورتیں بھی نظر کو پٹی کر لیں۔ جھوٹ اور غیبت سے بچیں۔ مطلب یہ ہے کہ اللہ کی اطاعت اور فرماں برداری میں پیش پیش رہیں۔

اسماء عزیز اور غفور ساتھ نازل ہونے کا راز

بس ایک آیت اور ہے:

﴿وَهُوَ الْعَزِيزُ الْغَفُورُ﴾

اللہ تعالیٰ عزیز اور غفور ہیں

عزیز معنی زبردست طاقت والا اور غفور معنی بخشنے والا، معاف کرنے والا۔ لہذا اللہ تعالیٰ کی مغفرت کی تم لوگ قدر کرو۔ کیونکہ طاقت والا جب کسی کو معاف کرتا ہے تو قدر ہوتی ہے۔ ایک آدمی کمزور ہے، ٹائیپائڈ میں مبتلا ہے، وہ کسی کو کہہ دے کہ جاؤ میں نے تمہیں معاف کر دیا تو جس کو معاف کرتا ہے وہ کہتا ہے کہ میاں تم میں طاقت بھی ہے بدلہ لینے کی؟ تم میرا کیا کر لو گے؟ لیکن اللہ تعالیٰ فرماتے ہیں کہ میں زبردست طاقت والا ہوں، میں جس عذاب میں چاہوں تم کو مبتلا کر دوں، چاہوں تو تمہیں عکس سور

بنادوں اور جس مرض میں چاہوں مبتلا کر دوں۔ پس میں اگر تمہارے جرم کو معاف کر دوں تو تم میرا شکر یہ ادا کرو۔ یہ آیات کی تفسیر ہوگی۔

عورتوں کے لئے کچھ نصیحتیں

اب چند باتیں جلدی جلدی پیش کر رہا ہوں۔ اس کو غور سے سن لو کیونکہ اب مضمون ختم ہو رہا ہے اور ہماری تقریر کی گاڑی اب اسٹیشن کے قریب پہنچ رہی ہے لہذا عورتوں کے لئے کچھ نصیحتیں پیش کر رہا ہوں:

شوہر کو راضی رکھنا

(۱) شوہر کو ناراض مت کرو، اس کے ساتھ بدتمیزی سے زبان مت کھلو ورنہ تمہارا سارا حج، ساری عبادت بے کار ہو جائے گی۔ حدیث پاک میں ہے، حضور صلی اللہ علیہ وسلم فرماتے ہیں کہ جو عورت اپنے شوہر کی نافرمانی کرے اور اس کا دل ٹوکھا دے، اس کے بلانے پر نہ آئے اور شوہر ناراض ہو کر مोजائے تو ساری رات اس عورت پر لعنت برکتی ہے۔ اس لئے شوہر کو ناراض مت کرو کبھی غلطی ہو جائے تو معافی مانگ لو اور اس کو راضی کر لو ورنہ رات بھر تم تہیج پر رہتی رہو تو قبول نہ ہوگی، بعض وقت بیوی دیکھتی ہے کہ شوہر تہیج پڑھ رہا ہے تو وہ بھی تہیج نکالتی ہے موئے داتے گی۔ کہتی ہے کہ تم کیا ناراض ہو، میں بھی تہیج ماروں گی، ایسا دانہ پڑھوں گی کہ تمہارے ہوش اڑ جائیں گے۔ تم بڑے پیر صوفی بننے ہو۔ ایسے موئے موئے دانے کی تہیج اٹھائی پڑھوں گی کہ روئے کے لئے آنسو

بھی نہیں ملیں گے۔ یہ آج کل مقابلہ چل رہا ہے۔ سوچ لو ایسی باتوں سے شوہر کو ناراض کرنے سے رات بھر لعنت برکتی ہے لہذا بیویوں کو چاہیے کہ اپنے شوہروں کو راضی کر لیں، معافی مانگ لیں۔

ماں باپ سے شوہر کی شکایت نہ کریں

(۲) اپنے ماں باپ کے یہاں جا کر اپنے شوہر کی شکایت مت کرو۔ اگر ماں باپ پوچھیں کہ تمہارا شوہر کیا تمہارے کپڑے بناتا ہے؟ تو یہ مت کہو کہ ہاں کچھ جھٹھڑے بنا دیتا ہے اور اگر پوچھیں کہ تمہارے لئے جوتی لاتا ہے تو یہ مت کہو کہ ہاں کچھ لیٹوے لے آتا ہے اور اگر پوچھیں کہ تمہارے لئے اچھے اچھے خوبصورت کچھ برتن لایا ہے تو یہ مت کہو کہ ہاں کچھ ٹھیکرے لایا ہے۔ یہ حضرت تقی نووی رحمۃ علیہ کے وعظ میں ہے میں نے انتخاب کیا ہے کہ عورتوں کے اندر ناشکری کا مرض ہوتا ہے اور ناشکری بہت خطرناک چیز ہے۔ حضور پاک صلی اللہ علیہ وسلم فرماتے ہیں کہ بہت سی عورتیں شوہر کی ناشکری کرنے کی وجہ سے اور اُس کی دی ہوئی چیز میں عیب نکالنے سے جہنم میں جائیں گی۔ تم راضی رہو۔ انشاء اللہ پھر دیکھو جنت میں تمہیں کیا وجہ ملتا ہے۔

شوہر کی ناقدری اور ناشکری نہ کریں

(۳) شوہر کی ناقدری مت کرو، اُس کی احسان مند اور شکر گزار رہو۔ شوہر کا جیسا گھر ہو، جیسا وہ کھلائے جیسا پلائے، جیسا پہنائے شکر ادا کرو

کہ اللہ تعالیٰ کا احسان ہے۔ ماں باپ سے جا کر کہو کہ الحمد للہ ہم بہت آرام سے ہیں۔ بلا وجہ ماں باپ سے کہہ کر اُن کا دل دکھانا ہے۔ اگر کوئی تکلیف بھی پہنچ جائے تو ماں باپ سے مت کہو، دو رکعت صلوٰۃ حاجت پڑھ کر اللہ تعالیٰ سے روؤ اور میں آپ لوگوں کو ایک وظیفہ بتاتا ہوں۔

شوہر کا دل نرم کرنے کا وظیفہ

(۲) اگر شوہر تمہیں ستاتا ہے، غصہ والا ہے، ذرا ڈرا سی بات پر ڈانٹ لگاتا ہے تو ماں باپ سے کہنے سے کچھ نہیں ہوتا، سوائے اس کے کہ ماں باپ مقدمہ کر دیں گے، طلاق کی نوہت آجائے گی، تمہارا گھر برباد ہو جائے گا، بچے بھی چھوٹ جائیں گے۔ لہذا میں آپ کو ایک وظیفہ بتاتا ہوں کہ بِسْمِ اللّٰهِ الرَّحْمٰنِ الرَّحِیْمِ سات مرتبہ پڑھ کر پانی پر دم کرو اور جب ہنڈیا پکاؤ تو اسی پانی سے پکاؤ اور پینے کے پانی پر بھی دم کرو۔ اِنْ شَاءَ اللّٰهُ تعالیٰ سارا گھر شانِ رحمت والا ہو جائے گا، غصہ کی بیماری نکل جائے گی۔

جِدہ سے میرے پاس ایک خط آیا کہ میری بیوی سے لڑائی ہے بچوں سے بھی لڑائی ہے، سب کو غصہ کا مرض ہے۔ میں نے یہی لکھ دیا کہ جب دَسْتَرِ ثَوَانِ بچاؤ تو کھائے بِسْمِ اللّٰهِ الرَّحْمٰنِ الرَّحِیْمِ پڑھ دیا کرو۔ ایک مہینے کے بعد جدہ سے خط آیا کہ جب سے بِسْمِ اللّٰهِ الرَّحْمٰنِ الرَّحِیْمِ کھانے پینے پر دم کر کے ہم لوگ کھا رہے ہیں

سب کا غصہ ٹھیک ہو گیا، سب میں رحمت کا مادہ آ گیا۔ رَحْمَنٌ، رَحِيمٌ کے نام سے رحمت کا ظہور ہو گیا، دل میں شانِ رحمت غالب ہو گئی لہذا اگر آپ چاہتی ہیں کہ میرا شوہر رحم دل ہو جائے اور میرے بچوں پر بھی رحم کرے، غصہ کی بیماری نکل جائے تو یہ وظیفہ سات مرتبہ، تینوں وقت ناشتہ پر بھی کھانے پر بھی اور رات کو بھی کھانے پر پڑھو، پھر دیکھو ان شاء اللہ تعالیٰ رحمت کی بارش ہو جائے گی۔ دوسرا وظیفہ شوہر کے سامنے يٰاَسْبُوْخُ يٰاَغْفُوْزُ يٰاَوْدُوْدُ یہ چار نام دل دل میں پڑھتی رہو اور کھانے پینے پر بھی دم کرو۔ جب شوہر پانی مانگے تو اس پانی پر ۷ مرتبہ يٰاَسْبُوْخُ يٰاَغْفُوْزُ يٰاَوْدُوْدُ دم کر کے اپنے شوہر کو پلاؤ۔ اگر ساس ستا رہی ہو تو ساس کو بھی پلاؤ بِسْمِ اللّٰهِ الرَّحْمٰنِ الرَّحِيْمِ پڑھ کر کے بھی اور یہ وظیفہ بھی، ان شاء اللہ تعالیٰ ساس بیتی کی طرح تمہیں ماننے لگے گی۔

ساس سے بنا کے رکھنا عقلمندی ہے

(۵) لیکن تھوڑا سا یہ بھی خیال رکھو کہ ساس سے لڑو مت ورنہ پھر سوچ لو کہ تمہیں بھی ساس بننا ہے۔ اگر آج ساس سے لڑو گی تو کل تمہاری بہو تم سے لڑے گی۔ ساس نے تمہارے شوہر کو پالا ہے، پھر وہ بیس سال پرورش کی ہے، اب اگر تم اُس کی بیوی ہو تو اس کے یہ معنی تھوڑی ہیں کہ تم ہر وقت شوہر کے کان میں کانا پھوسی کرو اور ماں باپ

کی محبت کم کر دو۔ نہیں! ماں باپ کی محبت زیادہ بڑھاؤ، اپنے شوہروں کو سمجھاؤ کہ ماں باپ کی عزت کریں، ان کا خیال رکھیں۔ حدیث پاک میں ہے جو اپنے بڑوں کا ادب کرتا ہے اس کے چھوٹے بھی اس کا ادب کرتے ہیں۔ بڑوں کا ادب کر لو تو تمہارے چھوٹے بھی تمہارا ادب کریں گے۔ ایک ہاتھ سے دو، دوسرے ہاتھ سے لو۔ ساس میں ماں لو ٹھہرے، ہر وقت تڑپتا کرتی رہتی ہے تو دوسرا خوان پر ساس کو جو کھانا کھلاؤ سات مرتبہ بِسْمِ اللّٰهِ الرَّحْمٰنِ الرَّحِیْمِ پڑھو۔ پانی پر بھی پڑھو، گرمی کا مہینہ ہے تو فریق میں دم کر کے رکھ دو مگر ساس کے سامنے نہ پڑھو ورنہ ساس دیکھے گی کہ کچھ پڑھ گئے دم کر رہی ہے تو فوراً ایک ڈنڈا اور لگائے گی اور کہے گی کہ ارے یہ کم بخت جادو بھی کر رہی ہے تم تو بِسْمِ اللّٰهِ الرَّحْمٰنِ الرَّحِیْمِ پڑھو گی مگر شیطان یدگمانی ڈالے گا کہ دیکھو جادو کر رہی ہے اس لئے جب ساس استنجا خانے چلی جائے یعنی جب ساس نہ دیکھ رہی ہو اس وقت بِسْمِ اللّٰهِ الرَّحْمٰنِ الرَّحِیْمِ سات مرتبہ یَا سَبُّوحُ یَا قُدُّوسُ یَا غَفُورُ یَا وَدُودُ سات مرتبہ بہت سے پانی پر جلدی سے دم کر لو اور اس پانی کو فریق میں رکھ دو۔ ساس کو جب پیاس لگے اس کو وہی پانی پلاؤ۔ اس کو مت بتاؤ کہ ہم نے کچھ دم کیا ہے اور شوہر سے بھی چسپا کے اس کو پڑھو ورنہ شوہر کو بھی شبہ ہو جائے گا کہ کوئی جادو گرنی ہے، پتہ نہیں ہونٹ ہلا ہلا کے یہ کیا پڑھ رہی ہے۔

بِسْمِ اللّٰهِ الرَّحْمٰنِ الرَّحِیْمِ. یَا سُبُوْحُ یَا قُدُّوْسُ یَا غَفُوْرُ یَا وَکُوْرُ
اللہ کے نام ہیں۔ یقیناً سے کہتا ہوں کہ جن کے شوہر ظلم کر رہے تھے
اس کی برکت سے آج وہ پیار اور محبت سے رہتے ہیں۔

بہشتی زیور کے ساتویں حصہ کا مطالعہ

(۶) اور بہشتی زیور کا ساتواں حصہ گجراتی زبان میں ہو، انگش میں ہو،
ارو میں ہو، اس کو آپ پڑھیں بار بار، مرد بھی پڑھیں اور عورتیں بھی۔
اس سے اخلاق درست ہوں گے اس میں اصلاح اخلاق کی باتیں ہیں۔
ان شاء اللہ تعالیٰ آپ کو بے حد نفع ہوگا۔

فضول خرچی نہ کریں

(۷) اور ساتویں فصیح یہ ہے کہ اسراف اور فضول خرچی مت کرو۔
ایک بلب کی ضرورت ہے اور دس بلب چلا رکھے ہیں۔ کھانا ضرورت سے
زیادہ پکا لیا بعد میں اُس کو پھینک رہی ہیں اور کھانا کوڑے خانے میں
جا رہا ہے، تخت بے ادلی اور ناشکری ہے۔ ناشکری سے نعمت چھین لی
جاتی ہے۔ اس کا خیال رکھو کہ فضول خرچی نہ ہونے پائے۔ شوہر کے مال
کو اعتدال سے اور ضرورت پر خرچ کرو۔

شوہر سے زیادہ فرمائش نہ کریں

(۸) اور آٹھویں فصیح یہ ہے کہ کہیں شادی بیاہ ہو تو شوہر سے یہ

مت کہو کہ نیا جوڑا بناؤ کیونکہ مہینے میں اگر چار شادیاں ہوئیں تو اب بتاؤ
 ہر شادی پر شوہر نیا جوڑا لائے؟ بے چارے پر کتنا بوجھ پڑے گا۔ کہاں
 سے اتنے رین لائے گا۔ اگر رین ہیں بھی اور مان لو شوہر مال دار ہے
 تو بھی جائز نہیں ہے۔ بلکہ شریعت کا حکم ہے، اللہ اور رسول کا حکم ہے کہ
 اپنے کو بنا سنوار کے گھروں سے مت نکلو کہ جس سے بے پردگی ہو جس
 طرح زمانہ جاہلیت میں عورتیں بھرا کرتی تھیں۔ اللہ تعالیٰ کا ارشاد ہے:

﴿وَلَا تَبْرُجْنَ تَبَرُّجَ الْجَاهِلِيَّةِ الْأُولَى﴾

تم قدیم زمانہ جاہلیت کے دستور کے موافق مت پھرو جیسے جاہلیت میں
 بے پردہ عورتوں کا شعار تھا لہذا تم جاہلوں کی طرح اپنے کو بنا سجا کے
 یا ہر مت نکلو، شادی بیاہ میں سداے کپڑے پہن کے جاؤ۔ زیادہ سے
 زیادہ جو پرانے استعمال کے رکھے ہوئے ہیں ان کو پہن کر جاؤ۔ نیا نیا
 جوڑا غیر مردوں میں پہن کر نکلتا حرام ہے، گناہ کبیرہ ہے۔ اللہ نے
 دل دس جوڑے دے ہوئے ہیں، پورا بکس بھرا ہوا ہے لیکن جہاں
 شادی میں جانا ہوا اب شوہر کی ٹانگ کھینچ رہی ہیں کہ لاؤ نیا جوڑا، ہم نیا
 جوڑا پہن کر جائیں گے تاکہ عورتوں میں ہماری ایک شان معلوم ہو۔
 اسے شان کپڑوں سے نہیں ہے، اللہ تعالیٰ کو راضی کرنے میں ہے۔
 عزت والا بندہ وہ ہے جس سے خدا راضی ہو۔ عزت والی بندی وہ ہے
 جس سے اللہ تعالیٰ راضی ہوں۔ دیکھو علامہ سید سلیمان ندوی رحمۃ اللہ علیہ

کا شعر مجھے یاد آگیا۔ اتنے بڑے بزرگ فرماتے ہیں۔

ہم ایسے رہے یا کہ ویسے رہے

وہاں دیکھنا ہے کہ کیسے رہے

میری ماں بہنو، بیٹی سن لو! اس کو سوچو کہ قیامت کے دن ہماری کیا قیمت گئے گی۔ ذرا اچھے کپڑے پہن لئے، چلو کچھ عورتوں نے تمہاری تعریف بھی کر دی کہ اری بہن بڑے اچھے کپڑے پہن کر آئی ہو بس آپ بھول کر لپٹا ہو گئیں۔ بندریوں کی تعریف سے تمہیں خوشی ہو جائے اور اس کی فکر نہ ہو کہ اللہ کی نظر میں میں کیسی ہوں جبکہ شان دکھانے کے لئے لباس پہننا اللہ کو ناپسند ہے۔ دیکھو ایک لڑکی کو جس کی شادی ہونے والی تھی اس کی سہیلیوں نے سجایا پھر سب لڑکیوں نے کہا کہ اے بہن آج تم بڑی حسین معلوم ہوتی ہو تو وہ لڑکی رونے لگی کہ تمہاری تعریف سے کیا ہوگا؟ جب میں بیاہ کے جاؤں گی اور میرا شوہر مجھے دیکھ کر خوش ہو جائے گا تب خوشی مناؤں گی۔ اس واقعہ کو سن کر اللہ کے ایک ولی رونے لگے کہ اے دنیا والو! تم میری کتنی تعریف کر رہے لیکن اس تعریف سے میرا کوئی فائدہ نہیں۔ قیامت کے دن اللہ تعالیٰ جب ہم سے خوش ہو جائیں تو سمجھ لو آج ہماری قیمت ہے۔ انسانوں کی تعریفوں کے چکروں میں کیا پڑی ہوتی ہو۔ لہذا حکم شریعت کا سن لو کہ بالکل سادے لباس میں جاؤ، استعمال کیا ہوا لباس دوبارہ پہننا خلاف شان

نہیں ہے۔ شاندار لباس پہن کر جانا جہاں غیر مردوں کی نظر پڑ جائے یہ غیرت کے بھی خلاف ہے، احتیاط کے بھی خلاف ہے۔ خصوصاً نئے جوڑے کی فرمائش کرنا یہ شوہر پر ظلم ہے کہ مہینے میں اگر چار شادیاں ہوتی ہیں تو ابھی بیس جوڑے تو تمہارے بکس میں رکھے ہوئے ہیں لیکن چار جوڑے اور لائے نئے نئے۔ اگر مولوی ہے اور ایک ہزار رین تنخواہ پاتا ہے، پھر تو اس بے چارے کی شامت ہی آ جائے گی۔ مولویوں کی بیویوں کو تو اور زیادہ خیال رکھنا چاہیے۔

مال کا صحیح مصرف

لیکن اگر شوہر مالدار ہے، تاجر ہے تو یہی پیسہ غریبوں کو دے دو، کسی غریب لڑکی کی شادی میں لگا دو، غریبوں کی مدد کرو، خیرات کر دو، کسی مسجد میں لگا دو، مدرسہ میں لگا دو، کوئی مولوی بے چارہ ہے اس کی بیٹی کی شادی ہے، ایک ہزار رین تنخواہ ہے، اس عالم کی مدد کرو۔ یہ پیسہ تمہارے کام آئے گا۔ یہ تمہاری کرنسی اور زر مبادلہ ٹرانسفر ہو جائے گا۔ قیامت کے دن اس کا تمہیں انعام مل جائے گا۔ جب حج کرنے جاتے ہو تو رباؤں کی فکر ہوتی ہے یا نہیں؟ زر مبادلہ یعنی فارن ایکسچینج کی فکر ہوتی ہے یا نہیں؟ پس جب تمہارے اللہ کے یہاں جانا ہے وہاں ہمیں کرنسی چاہیے۔ اس وقت یہ غریبوں کی مدد کام آئے گی۔ خوب کرنسی ٹرانسفر کر لو خصوصاً عالموں کی بیٹیوں کی شادی میں خاص خیال رکھو

کیونکہ علماء کی تنخواہیں ہر جگہ کم ہیں، یہاں بھی کم ہیں، ایک ہزار رین عالم کی تنخواہ ہے۔ بتاؤ ساڑھے تین سو کرایہ میں نکل گیا تو اب اس کے پاس کتنا رہ گیا۔ بتاؤ ساڑھے چھ سو میں اپنی بیٹیوں کی شادی کیسے کرے گا اور اپنا مکان کیسے بنائے گا۔ تو اللہ نے آپ کو اگر دیا ہے تو اپنے محلہ کی مسجد کے علماء کی مدد کرو۔ اگر آج جنوبی افریقہ والے صرف اپنے اپنے محلہ کے علماء کی بیٹیوں کی شادی کرا دیں اور ان کے لئے اپنا ہدیہ تحفہ دے دیں کہ وہ ایک مکان بنالیں تو دیکھو جنت، ان شاء اللہ تعالیٰ کیسے ملتی ہے۔ آج میں دیکھتا ہوں کہ علماء بے چارے ایک ہزار رین پا رہے ہیں اور سینٹ صاحب کا دس ہزار رین میں بھی کام نہیں چل رہا۔ کہتے ہیں مولانا کوئی دُعا دیجئے برکت کی، مال دار ہونے کی اور آمدنی بیس ہزار رین ہے پھر بھی ان کا کام نہیں چل رہا ہے اور مولوی بے چارہ ایک ہزار رین سے اگر کوئی پاچھ سو رین بڑھانے کی فرمائش کر دے تو کسٹلی میں شور مچ جاتا ہے۔ ان کسٹلی والوں سے پوچھو کہ تمہارا ماہانہ خرچہ کتنا ہے؟ اس لئے میری ماں بہنو بیٹیوں میں بتا رہا ہوں کہ اگر اللہ نے تمہیں زیادہ دیا ہے تب بھی شادی وغیرہ میں نئے نئے جوڑے کی فرمائش مت کرو۔ یہی پیسہ تم اللہ کے لئے خرچ کر دو اور جو تمہاری مسجد کے امام ہوں، موزن ہوں، علماء دین ہوں ان کی بیٹیوں کی شادی میں حصہ لو، ان کے مکان بنانے کی فکر کرو۔

بغیر نکاح لڑکی کا منگیترا سے ملنا جُلنا حرام ہے

(۹) یہاں آکر یہ معلوم ہو کر بہت سخت صدمہ ہوا کہ رشتہ طے ہو جانے کے بعد نکاح ہوئے بغیر منگیترا کو اپنی بیٹی کے سامنے کر دیتے ہیں، اس کے ساتھ تنہائی میں رہنے اور گھومنے پھرنے کو بھیج دیتے ہیں۔ خوب سمجھ لو کہ رشتہ طے ہو جانے کے بعد جائز نہیں ہے کہ جب تک نکاح نہ ہو جائے تو ہونے والا داماد گھر میں گھسے۔ جب تک نکاح نہیں ہو جاتا وہ نا محرم ہے اور اس کے سامنے اپنی بیٹی کو پیش کرنا حرام ہے، گناہ کبیرہ ہے اور بے غیرتی بھی ہے۔ اگر آپ کو فکر ہے تو نکاح کر دو۔ دو منٹ میں نکاح ہو جائے گا۔ نکاح کے بعد اب اپنی بیٹی کو سامنے بھیجو۔ خالی رشتہ طے ہونے کے بعد کوئی شخص اپنی بیٹی سے ہونے والے داماد کو چائے نہیں بھیج سکتا، اس کے سامنے بے پردہ نہیں کر سکتا۔ لیکن میں یہاں دیکھ رہا ہوں کہ رشتہ طے ہو گیا، ابھی نکاح نہیں ہوا اور بیٹیاں اس کے سامنے آ رہی ہیں اور چائے بھی لے جا رہی ہیں اور غپ شب بھی لگ رہی ہے، تنہائی میں باتیں بھی ہو رہی ہیں بلکہ غضب ہے کہ اس کے ساتھ تنہا سفر پر بھی جا رہی ہیں۔ کیا یہ گناہ کبیرہ نہیں ہے؟ یہ اللہ کے غضب کو خریدنا نہیں ہے؟ یہی وجہ ہے کہ آج جس کو دیکھو پریشان ہے، ہر طرف پریشانی ہی پریشانی ہے، مال بہت ہے، سکون نہیں ہے۔ دنیا میں گناہوں سے عیش حاصل کرنے والے اور

اللہ کی نافرمانی کرنے والے مرد اور عورت ہمیشہ پریشان رہتے ہیں۔
گمناہ سے کسی کو سکون اور چین نہیں ملتا، چین اللہ تعالیٰ نے اپنے ہاتھ
میں رکھا ہے۔ اللہ پاک ارشاد فرماتے ہیں:

﴿الَّذِينَ يَتَّبِعُونَ اللَّهَ تَعَالَى وَاللَّهُ يَتَّبِعُهُمُ الْخَيْرُ كُلِّهِمْ لَا مَلْجَأَ لَكُم مِّنْهُ وَلَا هَارَ ۚ وَكَانَ اللَّهُ بِمَا تَعْمَلُونَ بَصِيرًا﴾

دلوں کا اطمینان صرف اللہ کی یاد میں ہے

پس اے ایمان والو! مرد ہو یا عورت، صرف اللہ ہی کی یاد سے
تمہارے دل کو چین ملے گا، اطمینان ملے گا۔ وی سی آر، سینما، مردوں
کے سامنے بے پردہ پھرنا، اپنی عینوں کو کالجوں میں پہنچانا اور ان کا
میسائی لڑکوں کے ساتھ ہنسنا بولنا، یہ سب عذاب ہے، کسی کو چین
نہیں ہے، نہ لڑکے چین سے ہیں نہ لڑکیاں چین سے ہیں۔ آپ دیکھئے!
طرح طرح کی بنیادیاں، طرح طرح کی پریشانیاں موجود ہیں۔ اللہ پاک
کو ناراض کر کے اپنے کو اور اپنی اولاد کو دوزخ میں بھیجنا اس سے بڑھ
کر ہماری کیا بداخلاقی ہوگی۔ اگر خود توجہ کر کے جن امتاں بن گئیں
اور ابا صاحب حاجی ابا بن گئے اور تسبیح بھی خوب چل رہی ہے مگر
اولاد وی سی آر اور ٹیلی ویژن پر تنگی فلمیں دیکھ رہی ہے کہ لڑکا جس
لڑکی کے ساتھ اور لڑکی جس لڑکے کے ساتھ چاہتی ہے چلی جاتی ہے،
ہوٹلوں میں کھانا کھا رہی ہے، پارکوں میں جا رہی ہے، طرح طرح کی
بے پردگی کے عذاب میں مبتلا ہے اور سب سے بڑا رونا تو یہ ہے کہ

ابھی صرف مقلی ہوئی ہے یعنی شادی کی بات چیت ہوئی ہے، نکاح نہیں ہوا اور اس لڑکے کو اپنی بیٹی کے سامنے کرتے ہیں اور بات چیت کی اور اس کے گھونے پھرنے کی اجازت دیتے ہیں۔

اب بتائیے! یہ کتنا بڑا گناہ ہے، حرام ہے کہ کسی کی بیٹی اور بہن کو نکاح کے بغیر غیر آدمی دیکھ رہا ہے۔ اس کو گھر بلانا، اپنی بیٹی کو اس کے پاس چائے دے کر بھیجنا اور اس سے بات چیت کرنا کتنا بڑا جرم ہے، اگر آپ کو جلدی ہے تو ایک مولوی کو بلاؤ، نکاح کر دو، رخصتی چاہے دو سال بعد کرو۔ اگر آپ کے پاس زیور کپڑے ابھی نہیں ہیں اور معاشرہ کا خوف ہے، مخلوق کا خوف ہے تو رخصتی بعد میں کر لو ورنہ اگر اللہ کا خوف ہوتا تو سادگی سے سنت کے مطابق ایک جوڑے میں رخصت کر دیتے۔ بہر حال نکاح فوراً کر دو تاکہ آپ کی بیٹی کا اس لڑکے کے سامنے آنا درست ہو جائے، ساتھ رہنا اور گھومنا پھرنا، ملنا جلنا سب درست ہو جائے کیونکہ نکاح کے بعد وہ اس کی بیوی ہو جائے گی۔

پاکستان میں بھی یہی دبا چل رہی ہے۔ بہت سے لڑکوں نے مجھ سے پوچھا کہ میری ہونے والی سہاس اور ہونے والے سر مجھے بلا رہے ہیں کہ آؤ ہمارے گھر میں دعوت کھاؤ، ہماری لڑکی سے بات چیت کرو، میں نے مسئلہ بتا دیا کہ یہ شرعاً حرام ہے۔ جب تک نکاح نہ ہو جائے اس لڑکی سے بات چیت کرنا اس کو دیکھنا اور ہاتھ لگانا گناہ کبیرہ ہے،

حرام ہے اور اللہ کے غضب کا راستہ ہے۔

ان نافرمانیوں کی وجہ سے آج چین نہیں ہے، جدھر دیکھو بے چینی ہی بے چینی ہے۔ آج سے پچاس سال پہلے کی بات کر رہا ہوں کہ غریب لوگ جن کے پاس تھوڑی سی زمین ہوتی تھی اُن کے لڑکے جوان ہو کر بھی کوئی فکر نہیں کرتے تھے۔ رزق میں اللہ نے ایسی برکت دی تھی کہ میں میں سال پچیس پچیس سال کے جوان کھڑی کھیتے تھے۔ آج ہر آدمی کا رہا ہے مگر خرچہ پورا نہیں ہو رہا، میرا آنکھوں دیکھا حال ہے کہ چند بیکھا زمین ہے اور بس اور جناب جوان بیٹے کھڑی کھیل رہے ہیں۔ ایسی برکت ہوتی تھی کہ اسی چند بیکھا میں بھینس بھی ہے، گائے بھی ہے دودھ بھی پی رہے ہیں، وہی بھی کھا رہے ہیں اور آج گھر گھر کا ایک ایک لڑکا کما رہا ہے مگر چین نہیں ہے۔ ساری دنیا سے چین چھٹا ہوا ہے۔ چین تو اللہ کے قبضہ میں ہے۔ جو اللہ کو خوش رکھتا ہے اس کو اللہ بھی خوش رکھتا ہے، اللہ کو جو ناراض رکھتا ہے خدا بھی اس کے دل کو پریشان رکھتا ہے۔ سوچ لو اس کو۔

بلا ضرورت نامحرموں سے گفتگو نہ کریں

(۱۰) اب ایک بات اور سن لو کہ عورتیں بلا ضرورت غیر مردوں سے بات نہ کریں نہ بلا ضرورت اپنی آواز کو غیر مردوں کو سنائیں، نہ اتنا زور سے بولیں کہ محلے والے تک سن لیں۔ اگر ضرورت سے نامحرم سے

بات کرنا ہو تو نرم آواز میں بات نہ کریں۔ حضور صلی اللہ علیہ وسلم کی بیویوں کے لئے آیت نازل ہوئی:

﴿فَلَا تَخْضَعْنَ بِالْقَوْلِ﴾

اے نبی کی بیویاؤ! بولنے میں تم نرم آواز سے بات نہ کرو۔

یعنی اگر بہ ضرورت نا محرم مرد سے بات کرنا پڑے تو اپنی فطری نرم آواز سے بات مت کرو، آواز کو تکلف سے بھاری کر لو یعنی قطری انداز کو بدل کر گفتگو کرو اور صحابہ کو حکم ہو رہا ہے کہ اگر نبی کی بیویوں سے تم کوئی بات پوچھو تو پردہ کے باہر سے پوچھو یہ نہیں کہ اندر منہ ڈال دیا جیسے آج کل لڑکیوں کے مدرسہ میں مہتمم صاحب دروازے کے اندر منہ ڈال کر لڑکیوں سے بات کر رہے ہیں جبکہ اللہ تعالیٰ صحابہ سے فرما رہے ہیں:

﴿وَإِذَا سَأَلْتُمُوهُنَّ مَتَاعًا فَسَلُّوهُنَّ مِنْ وَرَائِ حِجَابٍ﴾ (احزاب)

اور جب تم ان سے کوئی چیز مانگو تو پردہ کے باہر سے مانگا کرو مثلاً کوئی سودا سلف لاتا ہے یا کوئی اور ضرورت کی بات پوچھنی ہے تو پردے کے باہر سے پوچھو۔

میں نے لڑکیوں کے مدرسہ میں اپنی آنکھوں سے دیکھا ہے کہ مہتمم صاحب پردہ کے اندر منہ ڈال کر لڑکیوں کو خوب دیکھ رہے ہیں اور باتیں کر رہے ہیں۔ میں نے ان سے پوچھا کہ کیا یہ لڑکیاں آپ کی نا محرم نہیں ہیں، کیا ان سے پردہ فرض نہیں ہے؟ پرنسپل ہونے کے کیا

یہ معنی ہیں کہ لڑکیوں سے بے پردہ پائیں شروع کر دو۔

مدرسۃ البنات کے متعلق ضروری ہدایات

(۱) جنوبی افریقہ، ہندوستان، ری یونین وغیرہ میں مدرسۃ البنات کا جائزہ لینے سے معلوم ہوا کہ احتیاط اسی میں ہے کہ لڑکیوں کا دارالاقامہ قائم نہ کیا جائے۔ اس میں بڑے فتنے ہیں۔ لڑکیاں دن میں پڑھ کر اپنے گھروں کو چلی جائیں۔

(۲) معلمات صرف خواتین ہوں جو لڑکیوں کو پڑھائیں۔ مرد معلمین پردہ سے بھی تعلیم نہ دیں۔ اس میں بڑے فتنے سامنے آئے ہیں۔

(۳) خواتین اُستادیوں سے مہتمم پردہ سے بھی بات چیت یا کوئی ہدایت براہ راست نہ دے، اپنی بیوی یا خالہ یا بیٹی سے اُستادیوں کو ہدایات اور تحواہ وغیرہ کا اہتمام ضروری ہے۔ اور مہتمم اور اولاد مہتمم اور مرد اُستاد کے براہ راست بات چیت کرنے سے مدرسۃ البنات کے بجائے عشق البنات میں ابتلا کا اندیشہ ہے۔

(۴) کوشش کی جائے کہ ۵ سال سے ۹ سال تک کی عمر کی طالبات کو ناظرہ قرآن پاک، حفظ قرآن پاک اور تعلیم الاسلام کے ۳ حصے اور جہتی زیور تک کی تعلیم پر اکتفا کیا جائے۔ اگر عالمہ نصاب پڑھانا ہو تو عربی کے مختصر نصاب سے مکمل کرائیں مگر شرعی پردہ کا سخت اہتمام ضروری ہے ورنہ لڑکیوں کے لئے بہتر یہی ہے کہ ناظرہ قرآن پاک،

بہشتی زیور، حکایاتِ سماجہ وغیرہ پر اکتفا کیا جائے اور معاملاتِ خواتین بھی باپردہ ہوں۔

(۵) عالمِ انصاف کی لڑکیوں کو شوہر کے حقوق و آداب کا اہتمام سکھایا جائے اور عالمِ شوہر کی تلاش اُن کے لئے ہو ورنہ اگر غیر عالم ہو تو دیندار ہونے کی شرط ضروری ہے خواہ ڈاکٹر یا انجینئر ہو۔

(۶) پورے مدرسہ البنات میں عورتوں کا رابطہ صرف عورتوں سے رہے۔ مہتمم اپنی محرم یعنی مثلاً بیوی یا والدہ اور بہن سے دریافتِ حالِ تعلیمی یا دریافتِ حالِ انتظامیہ کرے۔ اگر اتنی ہمت نہ ہو تو مدرسہ البنات مت قائم کرو اور مدرسہ بند کر دو، دوسروں کے نفع کے لئے خود کو جہنم کی راہ پر مت ڈالو۔ مخلوق کے نفع کے لئے لڑکیوں یا عورتوں کو پڑھانا یا پردہ سے بھی بات چیت کرنا فتنہ سے خالی نہیں۔ تجربہ سے معلوم ہوا کہ پردہ سے گفتگو کرنے والے بھی عشقِ مجازی میں مبتلا ہو گئے۔ لہذا سلامتی کی راہ یہی ہے کہ خواتین سے ہر طرح کی دوری رہے۔

ناخن پالش اور لپ اسٹک کا حکم

(۱۱) دوسرا ضروری مسئلہ یہ بتانا ہے کہ جو عورتیں ناخن پالش استعمال کرتی ہیں تو جب تک وہ پالش نہیں چھوٹے گی نماز نہیں ہوگی کیونکہ اس کی وجہ سے وضو نہیں ہوتا۔ اسی طرح جب تک ہونٹوں سے لپ اسٹک نہیں چھوٹے گی وضو نہیں ہوگا۔ لہذا خوب سوچ لو اور ایسے پالش کو ناخن

مردوں، ایسے پالش پر لعنت بھیجو، اگر دل چاہتا ہے تو ناخن پر مہندی لگا لو
ورنہ ناخن پالش سے وضو نہیں ہو سکتا۔ خوب سمجھ لو!

میری ماؤں، بہنو، بیٹیو! خدا کے لئے اپنی جانوں پر رحم کرو،
دوزخ کے عذاب سے اپنے کو بچاؤ، کسی وقت بھی اللہ بلا سکتا ہے،
موت آنی ہے، ایک نہ ایک دن سب کو قبرستان جانا ہے لہذا ناخن پالش
اور ہونٹوں پر لپ اسٹک لگانے سے بچو۔ مجھے بتایا گیا ہے کہ جو عورتیں
پالش لگاتی ہیں تو پھر اس پالش کو چھڑاتی نہیں ہیں، اسی پر وضو کر لیتی ہیں
لہذا وضو ہوتا ہی نہیں جس کی وجہ سے نماز بھی نہیں ہوتی۔

عورتوں کا بال کٹوانا موجب لعنت ہے

(۱۲) اسی طرح آج کل بعض لڑکیاں مردوں کی طرح بالوں کو کٹوا رہی
ہیں، بچے رکھ رہی ہیں۔ رسول اللہ صلی اللہ علیہ وسلم فرماتے ہیں کہ جو عورت
مردوں کی شکل بنائے یا مردوں کے جیسا لباس پہنے، اُس پر خدا کی لعنت ہو
اور جو مرد عورت کی شکل بنائے اُس پر بھی لعنت ہو۔ یہ بارہ نمبر ہو گئے۔

عورتیں پنڈلیاں اور ٹخنے چھپائیں

(۱۳) اب تیرہواں نمبر سنو! عورتوں کو پنڈلی کھولنا حرام ہے۔ آج کل
لڑکیاں کرتا تو لبا پہنتی رہی ہیں لیکن پنڈلیاں کھلی رکھتی ہیں حالانکہ
عورتوں کا تو ٹخنہ بھی چھپنا چاہیے۔ مردوں کے لئے ٹخنہ کھولنا واجب ہے

اور ٹخنہ چھپانا حرام ہے اور عورتوں کے لئے یہ حکم ہے کہ اپنا ٹخنہ چھپائے
رکھیں چنانچہ جن کی پنڈلیاں کھلی ہیں سب اللہ تعالیٰ کی لعنت میں مبتلا ہیں۔
خدا کا عذاب کسی وقت پڑ سکتا ہے۔

شوہر کے بھائی سے پردہ کا حکم

(۱۴) اور چودھویں نصیحت یہ ہے کہ شوہر کے بھائی سے پردہ ضروری ہے۔
شوہر کے بھائی سے پردہ اتنا واجب ہے کہ حضور صلی اللہ علیہ وسلم سے
ایک عورت نے پوچھا کہ کیا ہم اپنے شوہر کے بھائی سے پردہ کریں؟
تو آپ نے فرمایا کہ شوہر کا بھائی تو موت ہے موت، یعنی جتنا موت سے
ڈرتی ہو شوہر کے بھائی سے اتنا ہی ڈرو یعنی بہت زیادہ احتیاط کرو۔
آج کل دیور سے پردہ نہ کرنے کے باعث بے شمار فتنے پیدا ہو رہے ہیں۔
شوہر کا بھائی بھی یہ سمجھنے لگتا ہے کہ آدھی بیوی میرے بھائی کی، آدھی
میری، فتنی فتنی اپنا حق سمجھتا ہے۔ اسلام کے امد اس بات کی کہاں
گنجائش ہے۔ شوہر کے بھائی سے پوری احتیاط کرو، پردہ کرو، اگر بھائی
ناراض ہوتا ہے ہونے دو۔ اللہ تعالیٰ کو راضی رکھو۔

سارا جہاں خلاف ہو پروا نہ چاہیے

پیش نظر تو مرضی جانا نہ چاہیے

پھر اس نظر سے جانچ کے تو کر یہ فیصلہ

کیا کیا تو کرنا چاہیے کیا کیا نہ چاہیے

مردوں کو چاہیے کہ اپنی بیویوں کو اپنے بھائی کو نہ دیکھنے دیں اور بھائی کی ناراضگی کی پرواہ نہ کریں کیونکہ خون کا رشتہ تو آپ سے ہے نہ کہ بھانج سے اور آپ صلہ رحمی کا حق ادا کر رہے ہیں تو پھر شکایت کیسی۔

بیوی کی بہن سے پردہ کا حکم

اسی طریقہ سے شوہر کو بھی حکم ہے کہ اپنی بیوی کی بہن جس کو سالی کہتے ہیں اس سے پردہ کرے اور اس کو بے پردہ سامنے نہ آنے دے۔ سالی عموماً کم عمر ہوتی ہے اس کے عشق میں مبتلا ہو کر کتنے لوگ فتنے میں مبتلا ہو گئے۔ اس لئے شوہر پر بھی فرض ہے کہ جب بیوی کی بہن آئے تو اس سے پردہ کرے، اس سے گپ مشپ نہ لڑائے، یہ سب گناہ کبیرہ ہے لہذا حرام ہے۔ وہ اپنی بہن کے ساتھ رہے اور بہنوئی کے سامنے نہ آئے اور اگر بیوی کہیں چلی گئی تو بیوی کی بہن کے ساتھ تنہائی جائز نہیں ہے۔

بالوں کے پردہ کا حکم

(۱۵) پندرہ نمبر کی فصیحت۔ عورتوں پر بالوں کا پردہ فرض ہے۔ جو عورتیں اتنا باریک وہ پٹے پہن کر نماز پڑھتی ہیں کہ بالوں کی سیاہی باہر سے جھلکتی ہے تو ان کی نماز نہیں ہوتی لہذا میری ماؤں بہنویشی! خوب سمجھ لو۔ اگر گرمی کا مہینہ ہے اور مونے دوپٹے میں آپ کو گرمی لگتی ہے تو

نماز کے لئے ایک موٹا دوپٹہ الگ رکھو جو اتنا موٹا ہو کہ جس سے بالوں کی سیاہی باہر سے نہ جھٹکے، بس کافی ہے۔ میں یہ نہیں کہتا کہ ٹائٹ اور بورے سر پر رکھو۔ میں تو آپ کو آرام کا نسخہ بتا رہا ہوں۔ میں نے اپنے گھر میں اپنی اہلیہ بہو وغیرہ کو بھی یہی بتا رکھا ہے، ان کا نماز کے لئے ایک دوپٹہ کھونٹی پر منگا رہتا ہے جو اتنا موٹا ہوتا ہے کہ جس سے بالوں کی سیاہی نظر نہ آئے۔ لہذا یہ مسئلہ خوب سمجھ لو کہ جس دوپٹے سے سر کے بالوں کی سیاہی نظر آئے اس سے نماز نہیں ہوتی۔

باریک لباس کی حرمت

(۱۶) فصیحت نمبر سولہ۔ ایسا باریک لباس پہننا جس سے کہ سینہ، کمر یا ٹانگیں نظر آئیں حرام اور گناہ کبیرہ ہے۔

گھر سے برقعہ پہن کر نکلو

(۱۷) فصیحت نمبر سترہ۔ گرمی کے خوف سے برقعہ اتار کر پھینک دینا اور چہرہ کھول کر مارکیٹنگ کرنا یہ عورت کے لئے جائز نہیں ہے۔ جہاں جانا ہے برقعہ سے جاؤ، برقعہ پہنے بغیر گھر سے مت نکلو، بازار سے ضرورت کا سامان اپنے مردوں سے منگوالو۔ عورتوں کو بلا ضرورت شدیدہ باہر نہیں نکلتا چاہیے۔ اسی طرح دس سال کی لڑکیوں کو ایسے اسکولوں کے لباس میں جو یونیفارم کہلاتے ہیں باہر بھیجنا جائز نہیں ہے۔ حکیم الامت رحمۃ اللہ علیہ فرماتے ہیں کہ لڑکی کو سات سال کی عمر سے پردہ شروع

کرائیں، تھوڑا تھوڑا کر کے عادت ڈالوائیں۔ اس کے بعد دس سال کی جب ہو جائے تو بے پردہ بالکل باہر مت نکلنے دو۔ آئے دن سکتے فتنے ہوتے رہتے ہیں، لڑکیاں انواء ہو جاتی ہیں، یہاں عیسائی لڑکے مسلمان لڑکیوں کو پھنسا لیتے ہیں، ہندوؤں کے ساتھ شادیاں کر لیتی ہیں۔ یہ سب بے پردگی کا وبال ہے۔ ایک طریقہ یہاں آج کل اور بھی ایجاد ہوا ہے کہ کوئی ہوٹل ہوتا ہے وہاں لڑکے اور لڑکیاں جاتے ہیں اور رشہ خود طے کر لیتے ہیں۔ ایک دوسرے کو پسند کرتے ہیں، امداد گفتگو دیکھتے ہیں کہ اس لڑکی کی باتیں کیسی چمک دار ہیں، شکل کیسی ہے۔ یہ سب حرام اور گناہ کبیرہ ہے۔ اپنی لڑکیوں کو نامحرم لڑکوں کے ساتھ باہر بھیجنا گویا بھیڑیوں کے سپرد کر دینا ہے۔

اسی لئے کہتا ہوں کہ بہشتی زیور پڑھو اور اس پر عمل کرو، بہشت میں پہنچ جاؤ گی ان شاء اللہ تعالیٰ۔ اس کا نام اسی لئے بہشتی زیور ہے کہ جنت میں پہنچانے کا نسخہ ہے۔ بس چند باتیں عرض کروں۔

شرعی پردہ کن سے ہے؟

اور ہاں دیکھو اچھا زاد بھائی، خالہ زاد بھائی، ماموں زاد بھائی یعنی ماموں کے بیٹوں سے، چچا کے بیٹوں سے، خالہ کے بیٹوں سے، چھو بھائی کے بیٹوں سے پردہ کرنا واجب ہے لیکن آج ہمارے ان گھرانوں میں بھی احتیاط نہیں ہے جو دین دار کہلاتے ہیں۔ ایسے ہی مردوں کو

خالہ زاد بہن، چچا زاد بہن، بہن ماموں زاد بہن، پھوپھی زاد بہن سے پردہ کرنا واجب ہے۔ اگر آپ کے پردہ کرنے سے خاندان میں کوئی ناراض ہو جائے تو ہو جانے دو، بس اپنے اللہ کو راضی رکھو۔

پاکستان آنے کے سولہ سال بعد جب میں کراچی سے الہ آباد گیا تو میری خالہ کی لڑکیاں سامنے آنے لگیں۔ میں نے کہا، یہ کیا غضب کر رہی ہو، خیر دار کوئی میرے سامنے نہ آئے، پردہ میں رہو۔ جو تحفے تحائف کا دینا ہے سب کو خوب دوں گا، گھبراؤ نہیں۔ میں نے ان کے بچوں کو پانچ پانچ روپیہ دس دس روپیہ اور خالہ کی بیٹیوں کو سو سو روپیہ دے دیئے محض اس بناء پر کہ ان کو یہ خیال نہ آئے کہ جو زیادہ ملا ہو جاتا ہے یعنی دیدار ہو جاتا ہے وہ پردہ کرا کے اپنی جان چھڑا لیتا ہے اور پیسہ بچا لیتا ہے۔ یہ مولانا لوگ کنجوس ہوتے ہیں۔ میں نے اسلام کی اور ڈاڑھی کی عزت کے لئے ان کو خوب پیسہ دیا تاکہ وہ مولویوں کو بُرا بھلا نہ کہیں اور دین کی عظمت دل میں پیدا ہو، تو میرے ہدیہ دینے سے سب خوش ہو گئے۔ پھر میں نے ترمی سے سبھا دیا کہ تمہاری محبت ہمارے دل میں ہے لیکن کیا کریں اللہ و رسول کا حکم ہے۔ تو اے میری خالہ کی بیٹیو! تم سے پردہ کرنا ہمارے اُپر واجب ہے۔ عورتوں کے لئے خالہ کا بھائی، خالہ کا بیٹا ماموں زاد بھائی یعنی ماموں کا بیٹا چچا کا بیٹا، پھوپھی کا بیٹا ان سب سے پردہ ضروری ہے۔

ملازمت — عورت کے لئے ذلت کا سامان

آہ! جس اسلام نے عورت کو اتنی عزت دی کہ اس کی عصمت کی حفاظت کی خاطر بعض خون کے رشتوں سے بھی پردہ کرایا اور اس کو گھر کی مالکہ بنا کر عزت کے ساتھ بٹھایا آج اس کے نام لیوا اپنی ماں بہنوں کو ایر پورٹوں پر، ایشینوں پر، ہوائی جہازوں میں، ریڈیو پر ناٹھرموں کے سامنے رُسا کر رہے ہیں۔ ہوائی جہازوں میں ایر ہوشس کا نام دیا لیکن فضائی ماسیاں بنا دیا جو غیر مردوں کی خدمت کرتی ہیں اور آواز کو یہ تکلف نرم اور پگھلا کر بولتی ہیں۔ حضور صلی اللہ علیہ وسلم کی بیویوں سے بڑھ کر کون ہو سکتا ہے جن کے لئے قرآن اتر رہا ہے، جن کے لئے رسول خدا صلی اللہ علیہ وسلم پر یہ آیت نازل ہوئی:

﴿فَلَا تَخْضَعْنَ بِالْقَوْلِ﴾

فرم آواز سے بات مت کرو، آواز کو یہ تکلف بدل کر گفتگو کرو ورنہ کیا ہوگا؟

﴿فَبَطَمَعُ الَّذِي هِيَ قَلْبُهُ مَرْضَى﴾

جن کے دل میں بیماری ہے وہ طمع کریں گے، دل میں خیالات آنے لگیں گے۔ لیکن آپ دیکھتے ہیں کہ ریڈیو میں کیسا چبا چبا کے عورتیں خبریں نشر کرتی ہیں کہ آدمی کے دل میں ان کی طرف میلان شروع ہو جاتا ہے۔ انٹرپورٹوں پر بھی یہی حال ہے۔ ہوائی جہاز کا وقت بتائیں گی تو معلوم ہوتا ہے کہ مردوں کے دل کو ماہل کرنے کے لئے ہی بول رہی ہیں۔ ارے بھئی!

کافروں کا کیا ہے کہ وہ تو مکلف ہی نہیں لیکن مسلمان عورت کی شان کے خلاف ہے کہ ایسی نوکری کرے۔ شریعت کے حکم کے علاوہ شرافت طبع کے بھی خلاف ہے کہ کوئی شریف زادی ایسی ذلیل ملازمت کرے۔ میں نے تقریر میں جو کچھ کہا ہے ان شاء اللہ آپ کو بیشکی زیور میں سب لکھا ہوا مل جائے گا۔ اسی لئے کہتا ہوں کہ بیشکی زیور پر حصہ اللہ کی رحمت سے بہشت میں چلی جاؤ گی ان شاء اللہ پھر جنت میں جا کے دُعا دینا کہ کراچی سے ایک نژاد آیا تھا ہمیں کیا کیا بتا گیا۔

اب دُعا کرتے ہیں۔ اللہ تعالیٰ ہم سب کو عمل کی توفیق عطا فرمائے۔ ہمیں اور ہماری ماؤں، بیٹیوں، بہنوں کو پردہ شرعی کی توفیق عطا فرمائے اور وہی سی آر کی لعنت سے، ٹیلی ویژن کی لعنت سے اللہ ہمارے گھروں کو پاک کر دے اور ہماری بیٹیوں کو وہ سال کے بعد بے پردہ اسکول بھیجنے سے بچنے کی توفیق عطا فرما۔ اے خدا! محمد صلی اللہ علیہ وسلم کی امت پر سید الرسل صلی اللہ علیہ وسلم کی امت پر رحم فرما دے۔ یا اللہ! یہ آج کیا ہو رہا ہے۔ اسلام کا خالی نام رہ گیا ہے، آج اسلام ہم سے چھینا جا رہا ہے۔ کس طرح سے رات دن سڑکوں پر عورتیں لڑکیاں بے پردہ پھر رہی ہیں۔ اے خدا! ہم سب کو توفیق دے۔ اے اللہ! ہم سب کو اپنا خوف دے۔ جو کچھ بیان ہوا ہے اے اللہ! اس کو اپنی رحمت سے قبول فرما اور مجھ کو بھی اور میری ماؤں، بہنوں،

بیٹیوں کو عمل کی توفیق عطا فرما دے۔ یا اللہ! موت کی یاد دل میں ڈال دے۔ قبر کی زندگی کی یاد ہمارے دل میں ڈال دے۔ قیامت کے دن اللہ کے سامنے جواب دینا ہے اور دوزخ کی آگ ہے، اس کا خوف عطا فرما۔ اے اللہ! ان سب چیزوں کا ہمیں یقین عطا فرما۔ ہماری دنیا بھی بنا دے آخرت بھی بنا دے۔ اور اللہ جن کے گھروں میں شرعی پردہ ہو جائے ان کی بیٹیوں کو نیک رشتہ عطا فرما دے۔ جن کے ماں باپ اپنی بیٹیوں کو ہشتی زلیور پڑھائیں نیک بنائیں اے اللہ ان کو نیک شوہر عطا فرما دے، دین دار شوہر عطا فرما دے۔ اور جو مرد ڈاڑھی رکھ رہے ہیں ان کو بھی یا اللہ ایسی بیویاں عطا کر دے جو نیک ہوں۔ اللہ تعالیٰ ہم سب کو دنیا میں بھی آرام سے رکھے آخرت میں بھی آرام سے رکھے۔ سلامتی اعضاء، سلامتی ایمان سے زندہ رکھے، سلامتی اعضاء سلامتی ایمان سے دنیا سے اٹھائیے۔ ہماری دنیا بھی بنا دیجئے کہ وہ پردیس ہے اور آخرت بھی اچھی کر دیجئے کہ وہ ہمارا وطن ہے۔ اے اللہ! آپ دونوں جہانوں کے مالک ہیں دنیا کے بھی اور آخرت کے بھی آپ ہمارے دونوں جہاں سنوار دیجئے۔ آپ ہمارے مالک ہیں یا اللہ! ابا اپنے بچوں کو پردیس میں بھی آرام سے رکھنے کی کوشش کرتا ہے اور وطن میں ان کے لئے مکان اور بلڈنگ بنانے کی فکر کرتا ہے۔ آپ تو ہمارے دیتا ہیں، ہمیں پردیس میں آپ نے

بھجا ہے۔ آپ ہماری دُنیا بھی بنا دیجئے کہ ہم آرام سے رہیں، آپ کو
خوب یاد کریں اور آپ کی نافرمانی سے بچیں۔ اور ہمارا وطن یعنی جنت
بھی بتادیں کہ ایمان پر خاتمہ کر کے قیامت کے دن بے حساب بخشش فرما
کر ہم کو بھی ہماری ماؤں، بہنوں، بیٹیوں سب کو جنت میں داخل فرما دے۔
اے اللہ! اپنی رحمت سے ہمارے گناہوں کو معاف فرما دیجئے۔ اب تک
جو نالائقیات ہوئیں اُن کو معاف فرمائیے اور ہم سب کو اللہ والی زندگی
عطا فرمائیے، استقامت علی الدین نصیب فرمائیے۔ اس گھر میں برکت
نصیب فرمائیے جنہوں نے آپ کی باتوں کو اور رسول اللہ صلی اللہ علیہ وسلم
کی باتوں کو سننے کا انتظام کیا اور ہمیں بلایا۔ اے اللہ! بلانے والے کو
بھی قبول فرما، مجھے بھی قبول فرما اور میرا وعظ بھی قبول فرما۔ سننے والی
خواتین اور مستورات جو آئی ہیں اے اللہ! ان کو بھی قبول فرما اور ہم سب
کو اپنا پیارا، اپنی محبت نصیب فرما۔

اٰمِیْن

رَبَّنَا تَقَبَّلْ مِنَّا اِنَّكَ اَنْتَ السَّمِیْعُ الْعَلِیْمُ

يَا ذَا الْجَلَالِ وَالْاِكْرَامِ

وَصَلَّى اللّٰهُ تَعَالٰی عَلٰی خَیْرِ خَلْقِهِ مُحَمَّدٍ وَّآلِهِ

وَصَحْبِهِ اَجْمَعِیْنَ بِرَحْمَتِكَ يَا اَرْحَمَ الرَّاحِمِیْنَ

☆☆☆☆☆